

منزل نبوی ﷺ کے ایک سو گیارہ مبارک کی موت تہم کے باقی مطالب منفرد ہیں  
حضور ﷺ کے ایک سو گیارہ مبارک کی موت تہم کے باقی مطالب منفرد ہیں

# شرح السامی الکرم



شرح  
محمد یونس گوری



مکتبہ جمال کرم لاہور



قاری کی سمجھ میں آجائیں۔ حضرت سید المرسلین ﷺ کی نورانیت مقدسہ کے بارے میں متقدمین و متاخرین اولیاء کرام بزرگان دین کا واضح اعتقاد ہے کہ اللہ تعالیٰ نے آپ کو لباس بشریت میں انسانیت کی رہنمائی کے لئے مبعوث فرمایا۔ اگر حضور ﷺ کو لباس بشر میں نہ بھیجا جاتا تو ایک عام انسان رہنمائی نہ حاصل کرتا۔ یہی وجہ ہے کہ کفار و مشرکین نے آپ ﷺ کے جلال و جمال کو لباس بشریت میں دیکھا تو اپنے جیسا سمجھ بیٹھے۔ یہ ان کی بہت بڑی کوتاہ نظری تھی۔ جن لوگوں نے آپ ﷺ کے جلال و جمال کی ضیاء پاشیوں سے اپنے قلب و باطن کو جلا بخشی تو اللہ تعالیٰ نے انہیں دونوں جہانوں میں عزت و عظمت کے چار چاند لگا دیئے۔ ان پاک باز نفوس کی حیات و تعلیمات کا مطالعہ آج بھی کریں تو محبت رسول، اطاعت رسول کے جام چھلکتے نظر آئیں گے۔

حضرت امام ابو الحسن اشعری جو اہل سنت و جماعت کے امام ہیں نورانیت مصطفیٰ ﷺ کے بارے میں فرماتے ہیں۔ اللہ تعالیٰ کا نور ایسا نور ہے کہ کوئی اور نور اس کی مثال نہیں۔ اور نبی کریم ﷺ کی روح مقدسہ اسی نور کی چمک ہے اور ملائکہ اس نور کی چنگاریاں ہیں اسی لئے حضور ﷺ پر نور نے فرمایا اللہ تعالیٰ نے سب سے پہلے میرے نور کو پیدا فرمایا اور پھر میرے نور سے ساری مخلوق کو پیدا فرمایا۔ (مطالع المسرات)

یہی وجہ ہے کہ سورج کی دھوپ اور چاند کی روشنی میں آپ ﷺ کا سایہ نہ ہوتا تھا کیونکہ آپ ﷺ کا بدن اقدس نہایت لطیف والطف تھا۔ سایہ اس لئے نہ تھا کہ سایہ اس صورت میں ہوتا ہے جب روشنی آر پار نہ ہو۔ جب روشنی آر پار نہیں ہوتی رک جاتی ہے تو اپنے بدن کا اندھیرے کی

صورت میں سایہ دیکھتا ہے۔ تو معلوم ہوا کہ سایہ اندھیرے کا نام ہے اور حضور ﷺ کی نورانیت مقدسہ نے ساری کائنات کو روشن کر دیا۔ شیخ عبدالعزیز دباغ فرماتے ہیں اللہ تعالیٰ نے سب سے پہلے حضور کا نور پیدا کیا پھر اس سے قلم اور ستر حجابات کو پیدا کیا۔

آپ فرماتے ہیں کہ اگر آپ ﷺ کے نور کو عرش الہی پر رکھ دیا جاتا تو وہ پگھل جاتا اور اگر وہ ستر حجابات جو عرش پر ہیں ان پر ڈال دیا جاتا تو وہ مبہوت ہو جاتے اور اگر تمام مخلوقات کو اکٹھا کر کے ان پر اس نور کو ڈال دیں تو وہ مبہوت ہو کر گر جائیں گے۔

حضرت شیخ عبدالحق محدث دہلوی فرماتے ہیں

آنحضرت ﷺ سر سے لے کر پاؤں تک نور تھے۔ آپ ﷺ کے حسن و جمال کو دیکھنے سے آنکھیں چندھیا جاتیں۔ چاند اور سورج کی طرح چمکدار تھے اگر لباس بشر نہ پہنتے تو کسی کا آپ کی طرف دیکھنا اور آپ کے حسن و جمال کا ادراک ممکن ہی نہ ہوتا۔ (مدارج النبوت، ج ۱) ان دلائل کے علاوہ کئی محدثین نے آپ ﷺ کی نورانیت مطہرہ کا ذکر بڑی شرح و بسط سے کیا ہے۔ اللہ تعالیٰ ہمیں آپ کی نورانیت مطہرہ سے فیضیاب ہونے کی توفیق عطا فرمائے۔







مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدَنَا وَ مَوْلَانَا **ماح**  
کفر کو مٹانے والے

حضور سید المرسلین ﷺ کی پیغمبرانہ سعی و کاوش کا نتیجہ تھا کہ دنیا کے کونے کونے میں اسلام کی شمع فروزاں ہوئی۔ آپ کی پیغمبرانہ بصیرت سے گلستان ہستی کا رنگ و روپ ہی نہ بدلا بلکہ آپ ﷺ کی نگاہ ناز ہی کی خیرات تھی جس نے بڑے بڑے اجڑ اور جاہل لوگوں کو انسانیت کا تاجدار بنادیا۔

ظہور اسلام سے پہلے کفر و ظلمت کی پوجا کہاں نہیں ہوتی تھی۔ ان مشرکین کی حماقت اس سے بڑھ کر اور کیا ہو سکتی ہے کہ جس کعبہ معظمہ کا طواف کرتے اس کے اندر بھی تین سو ساٹھ بت رکھ کر طواف کرتے۔ یعنی انسان ہر اعتبار سے اپنی عظمت رفتہ کو اپنے ہی پاؤں تلے روند چکا تھا۔ انسانیت کی تذلیل کرنا ان لوگوں کا وطیرہ زندگی تھا۔ اخلاقیات کو صفحہ ہستی سے مٹانا ان لوگوں کا مشغلہ زندگی تھا۔

ذرا مطالعہ کیجئے حضرت جعفر طیارؓ کی اس تقریر کا جس میں آپ

نے ایمان افروز خطبہ دے کر نجاشی کے دل میں ہلچل پیدا کر دی۔ آپ ﷺ نے فرمایا:

اے بادشاہ! ہم جاہل قوم اور بتوں کی پوجا کرتے تھے، مردار کھایا کرتے تھے، بدکاریاں کرتے تھے، اپنے رشتہ داروں کے ساتھ اور پڑوسیوں کے ساتھ بے رحمی کا سلوک کرتے تھے، ہم میں سے جو طاقتور ہوتا وہ غریب کو کھا جاتا، ہمارا حال و احوال اس قدر بدتر تھا کہ زبان بیان کرنے کو زیب نہیں دیتی۔ اللہ تعالیٰ نے ہم پر احسان فرمایا ہم میں ایک رسول بھیجا جس کے حسب و نسب کے بھی ہم گواہ ہیں، جس کی عفت و پاکبازی، شرم و حیا، صداقت و امانت سے ہم اچھی طرح سے واقف ہیں۔ ہم ایک خدا کو چھوڑ کر کئی تراشے ہوئے خداؤں کی پرستش کرتے تھے اس رسول نے ہمیں دعوت دی کہ ہم ان سب جھوٹے خداؤں کو چھوڑ کر ایک وحدہ لا شریک کی عبادت کریں۔ اور وہ پتھر اور بت جن کی ہم اور ہمارے آباؤ اجداد پوجا کرتے ہیں ان کی پوجا پاٹ چھوڑ دیں۔ امانت و دیانت کو فروغ دیں، برے کاموں سے باز رہیں، خونریزی سے رک جائیں، جھوٹ نہ بولیں، پاکباز عورتوں پر تہمت نہ لگائیں۔ اس نے ہمیں حکم دیا ہے کہ ہم نماز پڑھیں اور زکوٰۃ دیں۔ اے شاہ حبشہ! ہم نے اس رسول معظم کی آواز پر لبیک کہا، ہم اس پر ایمان لائے، جو حکم ہمیں دیا ہم نے اس کی پیروی کی۔ ہم صرف ایک خدا کی عبادت کرتے ہیں اس کے ساتھ کسی کو شریک نہیں ٹھہراتے۔ ہمارے لئے جن چیزوں کو حرام کیا ہم حرام سمجھتے ہیں اور جن چیزوں کو حلال کیا حلال سمجھتے ہیں۔

حضرت جعفرؓ کی تقریر سن کر بادشاہ آبدیدہ ہو گیا اور کہا جو آپ



کے نبی پر کتاب نازل ہوئی کیا آپ کو یاد ہے۔ حضرت جعفر ؓ نے کہا ہاں کچھ حصہ یاد ہے۔ اس نے کہا مجھے سناؤ۔ حضرت جعفر نے سورہ مریم کی ابتدائی آیات تلاوت کیں۔ نجاشی نے تلاوت قرآن سنی تو اس پر اور عیسائی علماء پر رقت طاری ہو گئی اور آنکھوں سے آنسوؤں کا سیل رواں ہو گیا۔ کافی دیر تک نجاشی روتا رہا۔ جب آنسو تھمے تو اس نے کہا انجیل اور قرآن ایک ہی چشمہ کے دو دریا ہیں۔

حضرت جعفر ؓ کی تقریر کا نجاشی کے دل پر اتنا اثر ہو چکا تھا کہ مکہ والوں کے بھیجے ہوئے دو سفیروں سے اس نے مخاطب ہو کر کہا میں کبھی ان لوگوں کو تمہارے حوالے نہیں کروں گا۔ اور مسلمانوں سے مخاطب ہو کر کہا اے مسلمانو! جاؤ میرے ملک میں آرام سے رہو جس نے تمہارے ساتھ کوئی بدکلامی کی میں اس پر تاوان لگاؤں گا۔ اس بات کو تین بار دہرایا۔ پھر اس نے کہا میں تو یہ بھی پسند نہیں کرتا کہ تم مسلمانوں میں سے کسی کو ان کافروں کے حوالوں کروں اور وہ مجھے اس کے بدلے میں سونے کا پہاڑ دیں۔

امام ابو نعیم نے دلائل النبوة میں نجاشی کے الفاظ نقل فرمائے ہیں۔

أَشْهَدُ أَنَّهُ رَسُولُ اللَّهِ وَأَنَّهُ الَّذِي نَجَدُ فِي الْأَنْجِيلِ وَأَنَّهُ الرَّسُولُ الَّذِي بَشَّرَ بِهِ عِيسَى بْنُ مَرْيَمَ أَنْزِلُوا حَيْثُ شِئْتُمْ وَاللَّهُ لَوَلَا مَا أَنَا فِيهِ مِنَ الْمُلْكِ لَا تَيْبُتُهُ حَتَّى أَكُونُ أَنَا الَّذِي أَحْمِلُ نَعْلَيْهِ وَأَوْضَتْهُ.

میں گواہی دیتا ہوں وہ (محمد ؐ) اللہ کے رسول ہیں جن کا ذکر ہم انجیل میں پاتے ہیں۔ یہ وہی رسول ہیں جن کی آمد کی خوشخبری حضرت عیسیٰ بن مریم نے دی۔ میرے ملک میں جہاں چاہو رہو۔ خدا کی قسم! مجھے مجبوریاں نہ ہوتیں تو میں حضور کی خدمت میں حاضر ہوتا اور نعین اٹھاتا اور

وضو کراتا۔

آمد مصطفیٰ ؐ سے پہلے کفر و ظلمت نے کائنات ارضی کو جس انداز سے ظلمت کدہ بنا کر پنچے گاڑھے تھے یہ حضور ؐ کی معجزانہ سعی تھی جس کی برکات سے چیختی بیٹی کو زندہ درگور کرنے والا انسان اپنی لخت جگر کے سر پر شفقت کا ہاتھ رکھنے والا بنا۔ یہ نگاہ مصطفوی کا فیضان عمیم ہی تھا کہ انسانیت کی تذلیل کرنے والا انسان اس کا پاسبان ٹھہرا۔ یہ نگاہ مصطفوی ہی تھی کہ جو لوگ شراب کے جام لٹڈھاتے تھے وہ ایسے پاک ہوئے بلکہ ان کی صحبت کاملہ کے فیضان سے مستفیض ہونے والے بھی اعلیٰ اخلاقیات کے مالک ہوئے۔ یہ حضور ؐ کی رحمت ہی تھی کہ جو عورت معاشرے میں ذلت کی نگاہ سے دیکھی جاتی تھی اور اس نے حجاب نام کی کوئی چیز نہ سنی تھی ایسی پردہ دار ٹھہری کہ آج بھی تاریخ کے اوراق ان کے حجاب اور پردے کے گواہ ہیں۔ گو کہ آج کل کی نام نہاد جدید تہذیب نے شعائر اسلامیہ پر ایسا بیدردی کے ساتھ نشر چلایا ہے کہ آج کی مسلمان نسل جدید تعلیم یافتہ ہونے کے ساتھ ساتھ مغرب کی دلدادہ نظر آتی ہے جو کہ سراسر جہالت ہے۔





بِسْمِ اللَّهِ الرَّحْمَنِ الرَّحِيمِ

مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدَنَا وَمَوْلَانَا **مَنْصُورٌ**

مدد کئے گئے

قرآن حکیم میں کئی آیات ربانی میں حضور ﷺ کے منصور ہونے کی واضح مثالیں موجود ہیں۔ ملاحظہ فرمائیں  
وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ. (آل عمران)  
اور بے شک اللہ نے تمہاری مدد کی بدر میں اس حال میں کہ تم بے  
سروسامان تھے۔

تاریخ اسلام میں معرکہ بدر کو بہت ہی اہمیت حاصل ہے۔ یہ معرکہ اسلام اور کفر کا معرکہ تھا۔ ایک طرف لشکر اسلام تھا جس کے کمانڈر انچیف حضور سید المرسلین ﷺ تھے اس لشکر کی تعداد تین سو تیرہ تھی۔ دوسری طرف دشمنان اسلام کا لشکر تھا جس کی تعداد ایک ہزار تھی جس کا سپہ سالار ابو جہل لعین تھا۔ ایک ایمان و تقویٰ والے لوگ تھے اور دوسری طرف کفر و شرک کے کچھڑ میں لتھڑے ہوئے لوگ تھے۔ ان کے پاس ہر قسم کا اسلحہ اور سامان قیاش تھا اور دوسری طرف

تھے ان کے پاس دو گھوڑے چھ زرہیں آٹھ شمشیریں  
پلٹے آئے تھے یہ لوگ دنیا بھر کی تقدیریں  
نہ تیغ و تیر پر تکیہ نہ خنجر پر نہ بھالے پر  
بھروسہ تھا تو اک سادی سی کالی کھلی والے پر

ایک طرف عیش و عشرت کے دلدادہ تھے تو دوسری طرف خدا کے  
نام لیوا تھے۔ ایک طرف کئی خداؤں کے سامنے پیشانیوں کو رگڑنے والے  
تھے تو دوسری طرف ایک خدا کے حضور جھکنے والے تھے۔ ایک طرف  
وسائل کے اعتبار سے بڑے طاقتور تھے تو دوسری طرف وسائل کے اعتبار  
سے بڑے کمزور تر تھے۔ ایک طرف داعی اسلام کو گالیاں دینے والے تھے تو  
دوسری طرف گالیاں سن کر دعائیں دینے والے تھے۔

عظمت والے رب قدیر نے اسی ذات کاملہ کو انسانیت کے لئے ہادی و  
مرشد حقیقی بنایا جن کے لمحے لمحے گوشے گوشے کو عالمگیر بنایا اور ایسا اعجاز بخشا  
کہ جن و انس کے لئے آپ کی ساری حیات طیبہ کو مینارہ نور بنادیا۔

اگر ذرا غور سے دیکھا جائے تو جامع کمالات مدلول حروف مقطعات  
ﷺ ہر اعتبار سے انسانیت کو فیضان کرم سے نوازتے ہیں۔ ذرا غور کیجئے  
اس نبوت کے پیکر کی شان و عظمت کہ اگر ایک طرف مسجد نبوی کے فرش پر  
بیٹھ کر ہزاروں بھٹکے ہوؤں کو راہ حق کا مسافر بنا رہے ہیں اور ٹوٹے ہوئے  
دلوں پر مرہم لگا رہے ہیں، صحابہ کی امامت فرما رہے ہیں تو دوسری طرف  
ایک سپہ سالار اور کمانڈر انچیف کی حیثیت سے میدان جہاد میں اپنی حکیمانہ  
بصیرت کے موتی بکھیر رہے ہیں۔ آپ ﷺ کی بصیرت افروز نگاہوں  
نے ثابت کر دیا کہ اگر آج بھی آپ کی ﷺ سنت مطہرہ کو اپنی زندگی کا



اوڑھنا بچھونا بنایا جائے اور دلوں میں آپ کی محبت و عظمت کو جگہ دی جائے تو مسلمان پھر سے اپنی عزت و عظمت اور ناموس دین کا پرچم ساری دنیا میں بلند کر سکتے ہیں۔

اللہ تعالیٰ نے حضور ﷺ کے صحابہ کرام کی میدان جنگ میں بے سروسامانی کے عالم میں ایسی مدد فرمائی کہ قرآن آج بھی واشگاف الفاظ میں اس فتح و کامیابی کا اعلان کر رہا ہے۔

میدان بدر میں حضور سید المرسلین ﷺ نے جب کفار کو دیکھا کہ وہ غرور و تکبر کے پتلے بن کر ہر قسم کے اسلحہ سے لیس ہو کر آرہے ہیں تو آپ ﷺ نے اللہ کے حضور دعا فرمائی:

”اے اللہ! یہ لشکر کفار قریش جو فخر و غرور کے ساتھ آرہا ہے تاکہ تیرے رسول کو جھٹلائے تو اے اللہ! تو اپنے وعدہ کے مطابق کل ان کو تباہ و برباد کر دینا۔“

میدان جنگ میں جب سب نے اپنی اپنی پوزیشنیں سنبھال لیں تو کفار نے ایک شخص کو مسلمانوں کی طاقت کا اندازہ لگانے کے لئے بھیجا تو وہ لشکر اسلام کا چکر لگا کر واپس گیا تو کہنے لگا:

اللہ کی قسم! میں نے نہ ان کے پاس کوئی طاقت دیکھی ہے نہ اسلحہ کے ڈھیر، نہ گھوڑوں کے دستے۔ میں نے تو ایسی قوم دیکھی ہے جو اپنے دین پر مٹ جانے کے عزائم رکھتی ہے جو زندہ واپس جانا نہیں چاہتی۔ ان کے پاس ان کی تلواروں کے بغیر کوئی قوت اور پناہ گاہ نہیں۔ گویا کہ وہ کنکریاں ہیں چڑے کی ڈھال کے نیچے۔

۱۔ حکیم بن حزام بعد میں حلقہ گوش اسلام ہو گئے اور شرف صحابیت سے بہرہ یاب ہوئے۔

اس کی باتیں جب حکیم بن حزام تک پہنچیں تو وہ رائے لینے کے لئے مختلف الخیال لوگوں کے پاس گیا۔ ہر ایک نے اپنی اپنی رائے دی۔ جب ابو جہل کے پاس گیا اور کہا مجھے عتبہ نے تمہارے پاس بھیجا۔ جب ساری بات بتائی تو یہ بد طینت کہنے لگا:

”ہم ہر گز اس وقت تک نہیں جائیں گے جب تک اللہ ہمارے اور محمد کے درمیان فیصلہ نہ کر دے۔“

بہر حال جب مصالحت کی ساری کوششیں ضائع ہو گئیں تو معرکہ حق و باطل شروع ہونے کا وقت قریب آگیا۔

حضرت علی المرتضیٰ رضی اللہ عنہ سے مروی ہے کہ بدر کے روز ایک طرف جنگ اپنے عروج پر تھی تو دوسری طرف کملی والے آقا ﷺ اللہ کے حضور سر بسجود ہو کر اسماء الہی یا حی یا قیوم کا ورد فرما رہے تھے۔

حضرت عبد اللہ رضی اللہ عنہ سے مروی ہے کہ حضور ﷺ فرما رہے تھے

اللَّهُمَّ إِنْ تَهْلِكْ هَذِهِ الْعَصَابَةَ لَا تُعْبَدُ اِلهٌ اِلَّا اَنْ تَوَانِ لَوْ كُوْنُ كُوْنِي تِيرَانَام لِيُوَانَهُ هُوَ كَا۔ تیری عبادت نہ کی جائے گی۔

دعا کے بعد حضور ﷺ نے جب رخ مبارک پھیرا تو آپ کا چہرہ چاند کی طرح چمک رہا تھا۔ پھر فرمایا میں کفار کی قتل گاہوں کو دیکھ رہا ہوں جہاں وہ کل پڑے ہوں گے۔

حضرت ابن عباس رضی اللہ عنہما سے مروی ہے حضور ﷺ نے فرمایا:

اللَّهُمَّ اِنِّي اُنْشِذُكَ عَهْدِكَ وَوَعْدِكَ اللَّهُمَّ اِنْ شِئْتَ لَمْ تُعْبَدْ بَعْدَ الْيَوْمِ اَبَدًا۔ اے اللہ! میں تجھے اس عہد کا واسطہ دیتا ہوں جس کا تو نے وعدہ کیا ہے اگر تو اپنا وعدہ پورا نہیں کرے گا تو تیری عبادت نہ کی جائے گی۔



ورد و سوز میں ڈوبی ہوئی دعائیں زبان نبوت سے نکل رہی تھیں تو  
حرم کبریا میں قبولیت کا درجہ پا کر واپس لوٹیں۔ حضور ﷺ کی بارگاہ میں  
جبریل یہ آیات مقدسہ لے کر اترے

إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِئَةِ مِنَ  
الْمَلَائِكَةِ مُرْسِلِينَ۔ یاد کرو جب تم فریاد کر رہے تھے اپنے رب سے تو  
تمہاری فریاد سن لی اور یقیناً میں تمہاری مدد کرنے والا ہوں ایک ہزار فرشتوں  
کے ساتھ جو پے در پے آنے والے ہیں۔

پھر فرمایا: إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ يُمِدَّكُمْ رَبُّكُمْ  
بِثَلَاثَةِ آلَافٍ مِنَ الْمَلَائِكَةِ مُنْزِلِينَ۔ اس وقت کو یاد کیجئے جب آپ فرما  
رہے تھے کیا تمہیں کافی نہیں کہ تمہاری امداد کی جائے تین ہزار فرشتوں  
سے جو اتارے گئے ہیں۔

بَلَىٰ إِنْ تَصْبِرُوا وَتَتَّقُوا وَيَأْتُوكُم مِّنْ فُورِهِمْ هَذَا يُمْدِدْكُمْ  
رَبُّكُمْ بِخَمْسَةِ آلَافٍ مِنَ الْمَلَائِكَةِ مُسَوِّمِينَ۔ ہاں کافی ہے بشرطیکہ تم  
صبر کرو اور تقویٰ کرو اور (اگر) کفار تم پر تیزی سے آدھمکیں تو اس وقت  
تمہارا رب پانچ ہزار فرشتوں سے مدد کرے گا جو نشان والے ہیں۔

حضور سید المرسلین ﷺ کے فرمانے سے صحابہ کرام کے حوصلے  
بلند ہو گئے۔ اس بات میں علماء کے مختلف اقوام ہیں کہ کیا فرشتوں نے  
باقاعدہ جنگ میں حصہ لایا صرف آیات کو اطمینان قلب کے لئے اتارا۔  
بہر حال جو کچھ بھی ہے ہمیں اس سے غرض نہیں یہ بات پایہ ثبوت کو پہنچی  
ہے کہ اللہ تعالیٰ نے میدان بدر میں ہی نہیں بلکہ ہر مقام پر اپنے محبوب کی  
مدد کی اور پرچم اسلام یوں لہرایا کہ شرق تا غرب چار دانگ عالم کو انوار محمدی



مَوْلَايَ صَلِّ وَسَلِّمْ دَائِمًا اَبَدًا  
عَلَىٰ حَبِيبِكَ خَيْرِ الْخَلْقِ كُلِّهِمْ

سَيِّدِنَا وَمَوْلَانَا مَحْفُوظًا

حفاظت کئے گئے

شمع مصطفوی کو گل کرنے کی کوششیں بہت کیں مگر وہ شمع کیسے بجھے  
جسے روشن خدا کرے۔ حضور ﷺ نے اپنی حیات طیبہ کو دین اسلام کی  
خدمت کے لئے ایسا وقف کیا کہ آج تک کوئی فرد بشر اس کی مثال پیش نہیں  
کر سکتا۔ اللہ تعالیٰ نے آپ ﷺ کا ظاہری اور باطنی طور پر ہر طرح  
حفاظت کا ذمہ اٹھایا تھا۔ اگر غور سے اس بات کو دیکھا جائے تو قرآن اور  
صاحب قرآن دونوں لازم و ملزوم ہیں۔ اللہ تعالیٰ نے قرآن حکیم کی  
حفاظت کا ذمہ خود اٹھایا۔ فرمایا: اِنَّا نَحْنُ نَزَّلْنَا الذِّكْرَ وَاِنَّا لَهُ لَحَافِظُونَ۔  
بے شک ہم نے اس نصیحت کو اتارا ہے اور ہم ہی اس کی حفاظت کریں گے۔  
ذرا غور کیجئے! اللہ تبارک و تعالیٰ نے قرآن حکیم سے پہلے جتنے بھی  
صحائف و کتابیں اتاریں ان میں سے کسی کی حفاظت کا ذمہ نہ اٹھایا یہی وجہ ہے  
کہ ہر دور میں منکرین اللہ کی نازل کردہ کتابوں اور احکامات میں اپنی مرضی  
سے رد و بدل کرتے رہے اور سوائے قرآن کے کوئی بھی کتاب اپنی اصل



صورت میں باقی نہیں، رد و بدل کا شکار ہو چکی ہیں۔ ایسا اسی لئے ہی ہوا کہ جب بھی کسی نے کتاب کا انکار کیا تو اللہ تعالیٰ کی طرف سے اس کا بدل بہتر انداز میں نازل ہوا۔ مگر قرآن حکیم ہی ایسا نسخہ کیسا ہے جس کی فصاحت و بلاغت، شیرینی و حلاوت، کلام کی عمدگی کے سامنے بڑے بڑے منکروں عربی دانوں کو گھٹنے ٹیکنے پڑے اور آج بھی تسلیم کرتے ہیں اور قیامت تک کرتے رہیں گے کیونکہ قرآن حکیم نے اس آیت کے تحت منکروں کے منہ بند کر دیئے ہیں۔

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ  
اور اگر تمہیں کچھ شک ہے جو کچھ ہم نے اپنے بندے پر نازل کیا تو اسی طرح کی کوئی سورت لاؤ۔

جس طرح اللہ تبارک و تعالیٰ نے قرآن کی حفاظت اپنے ذمہ لی اسی طرح صاحب قرآن کی حفاظت بھی اپنے ذمہ لی۔ ارشاد باری تعالیٰ ہے:  
وَاللَّهُ يَعْصِمُكَ مِنَ النَّاسِ۔ اور اللہ آپ کو لوگوں سے بچائے گا۔  
وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا۔ آپ اپنے رب کے حکم کے مطابق صبر کیجئے بے شک آپ ہماری آنکھوں کے سامنے ہیں یعنی آپ کی حفاظت ہمارے ذمہ ہے۔

اللہ تعالیٰ نے جہاں آپ ﷺ کی ذات کاملہ کی حفاظت کی اسی طرح آپ کی تعلیمات بھی صفحات قرطاس پر آج بھی محفوظ و مامون ہیں۔  
آپ ﷺ کی حیات طیبہ کا کوئی گوشہ او جھل نہیں اسی لئے تو ذات باری تعالیٰ نے آپ ﷺ کی اطاعت کو اپنی اطاعت قرار دیا۔ فرمایا:

مَنْ يُطِيعِ الرَّسُولَ فَقَدْ أَطَاعَ اللَّهَ۔ جو کوئی اس رسول (ﷺ) کی

اطاعت کرتا ہے یقیناً اس نے اللہ کی اطاعت کی۔

جس طرح اطاعت الہی میں دوام ہے اسی طرح اطاعت رسول میں بھی دوام ہے۔ جس طرح قرآن حکیم کے اوامر و نواہی قیامت تک آنے والی نسل انسانیت کے لئے دلیل اور حجت ہیں اسی طرح حضور ﷺ کی تعلیمات مطہرہ اور اوامر و نواہی بھی دلیل اور حجت ہیں۔ ان میں سے کسی ایک کے احکام کا انکار کرنا کفر ہوگا۔

انبیاء کے علاوہ دوسرے انسانوں سے کسی غلطی و خطا کا نہ ہونا ممکن نہیں یہ شرف صرف اور صرف انبیاء اور بالخصوص نبی کریم ﷺ کو حاصل ہے کہ آپ ﷺ کی ذات سے کسی گناہ کا صدور ہونا تو دور کنار بلکہ اس کا تصور بھی خارج از امکان قرار دے دیا۔ اس لئے فرمایا:

مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔ جو کچھ یہ رسول تمہیں دیتا ہے وہ لے لو اور جس سے روکتا ہے اس سے رک جاؤ۔

اللہ تبارک تعالیٰ نے آپ ﷺ کو تبلیغ دین اور صبر کی تلقین کا حکم فرمایا اس لئے کہ آپ ﷺ کی حفاظت کا ذمہ اللہ رب العزت نے خود اٹھایا۔ ظاہر ہے کہ اگر قرآن کی حفاظت اپنے ذمہ لی ہے تو صاحب قرآن محفوظ و مامون ہوں گے تو قرآن بھی محفوظ ہوگا یہ کیسے ہوگا کہ قرآن تو محفوظ ہو اور صاحب قرآن محفوظ نہ ہو۔ یہ بات بالکل حرف غلط کی طرح غلط ہے۔ جس طرح قرآن کی آیات بے مثل و بے مثال ہیں اسی طرح صاحب قرآن بھی بے مثل و بے مثال ہیں۔ جس طرح قرآن محفوظ ہے اسی طرح صاحب قرآن بھی محفوظ ہیں۔

جب اللہ تعالیٰ نے ہر انسان کی حفاظت کے لئے فرشتے مقرر کئے تو کیا



حضور پلہنہیادہلم اس حکم سے باہر ہیں؟ نہیں۔ بلکہ آپ پلہنہیادہلم کی حفاظت ملائکہ نے حکم الہی کے تحت زندگی کے ہر موڑ پر کی۔ جو ملائکہ دن رات اس درمقدس کی درباری کو ترستے ہیں تو کیا وہ حفاظت نہیں کرتے؟ کیوں نہیں۔ آپ پلہنہیادہلم کی حفاظت آپ کی حیات طیبہ میں تلواروں کے سائے میں بھی کی۔ اس وقت بھی جب چاروں طرف سے آپ پلہنہیادہلم پر حملے ہوتے تھے۔ بالآخر ان لوگوں کو ان کے حضور گھٹنے میکنے پڑے جو دن رات اس مکرم و معظم ہستی کو ختم کرنے کے درپے ہوتے تھے۔ اور آپ پلہنہیادہلم کی حیات طیبہ ظاہری کے بعد آپ پلہنہیادہلم کی حیات تعلیمات کے گوشوں کو بھی محفوظ و مامون کر دیا۔ یہ شرف صرف آپ پلہنہیادہلم کو ہی حاصل ہے۔



بِسْمِ اللَّهِ الرَّحْمَنِ الرَّحِيمِ

مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدِنَا وَمَوْلَانَا مَعْلُومٌ  
جانے گئے

قال اللہ تعالیٰ:

اَوْ لَمْ يَكُنْ لَهُمْ اَيَّةٌ اَنْ يَعْلَمَهُ عَلَمُو بَنِي اِسْرَآئِيلَ.

کیا مشرکین مکہ کے لئے یہ سچائی کی دلیل نہیں تھی کہ آپ کو بنی اسرائیل کے علماء جانتے ہیں۔

اہل مکہ یہود کو صاحب کتاب اور اہل علم خیال کرتے تھے۔ انہوں نے ایک وفد یثرب کے علماء یہود کی طرف روانہ کیا تاکہ وہ نبی کریم پلہنہیادہلم کے متعلق ان سے دریافت کریں۔ علماء یہود نے بتایا کہ نبی کریم حضرت محمد مصطفیٰ پلہنہیادہلم کے ظہور کا وقت آگیا ہے اور ان کی نعت اور صفات تورات میں موجود ہیں لیکن اہل مکہ اتنا کچھ جاننے کے باوجود ایمان نہ لائے۔

آپ پلہنہیادہلم کے اوصاف حمیدہ کا تذکرہ تورات و انجیل میں یہود و نصاریٰ پڑھتے تھے۔ علم ہونے کے باوجود بھی یہ لوگ اس سے محروم رہے۔ یہود کی ہٹ دھرمی کا ذکر کرتے ہوئے سورہ بقرہ میں ارشاد ہوا:



وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ  
مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ۔ اور اس سے پہلے فتح مانگتے  
تھے کافروں پر (اس نبی کے وسیلہ سے) تو جب تشریف فرما ہوا ان کے پاس  
وہ نبی جسے جانتے تھے تو اس کے ماننے سے انکار کر دیا سو اللہ کی پھٹکار ہو ان  
(دانستہ) کفر کرنے والوں پر۔

یہود کی ہٹ دھرمی یہ تھی کہ حضور ﷺ کی بعثت سے پہلے آپ کا  
ذکر جمیل اپنی کتابوں میں پاتے اور جب ان کی کفار سے جنگ ہوتی تو وہ آیات  
جن میں سرکار دو عالم ﷺ کے اوصاف جمیلہ کا ذکر ہوتا کھول کر سامنے  
رکھ لیتے اور دعائیں مانگتے اور کہتے اَللّٰهُمَّ افْتَحْ عَلَيْنَا وَاَنْصُرْ بِالنَّبِيِّ الْاُمِّيِّ  
اے اللہ ہم پر نبی امی کے وسیلے سے فتح و کامرانی نازل فرما۔

مذکورہ آیت میں اللہ تبارک و تعالیٰ نے ان یہودیوں کو مخاطب کرتے  
ہوئے فرمایا ہے کہ اے منکرو! یہ وہی رسول ہے جس کے اوصاف حمیدہ کا تم  
ذکر پڑھتے اور ان کے وسیلے سے دعائیں مانگا کرتے تھے۔ آج وہ دنیا میں  
تشریف فرما ہوئے ہیں تو تم نے جانتے ہوئے بھی انکار کر دیا؟

یہ میرا اکرم و محترم رسول ہے اور محبوب ہے تم اس کا انکار کرتے ہو  
اس انکار کی پھٹکار تم پر پڑے گی۔

اللہ تعالیٰ نے ان کے انکار کی وجہ کو بھی بیان فرمادیا کہ یہ سراسر حسد  
کی وجہ سے منکر ہوئے۔ حسد یہ تھا کہ انہیں یہ پتا تھا کہ وہ تشریف لانے والا  
رسول بنی اسرائیل سے ہو گا مگر جب وہ تشریف لایا تو انہیں خبر ہوئی کہ وہ تو  
بنی اسماعیل سے ہیں تو اس حسد کی وجہ سے منکر بن گئے اور اللہ کی طرف سے  
پھٹکار کے مستحق ٹھہرے۔

فی زمانہ بھی کچھ لوگ پائے جاتے ہیں جو عظمت و رفعت مصطفویٰ کا  
کھلے لفظوں میں اظہار نہیں کرتے بلکہ دبے لفظوں میں مانتے ہیں۔ وہ ذرا  
سوچیں کہ ہم کن لوگوں کے راستہ پر چل رہے ہیں۔

حضرت حسان بن ثابت رضی اللہ عنہ سے روایت ہے کہ میں سات یا آٹھ  
سال کا نوخیز لڑکا تھا ان دنوں میں جو بات سن لیتا اسے یاد رکھتا تھا۔ ایک روز  
ایک یہودی کو مدینہ کے قلعہ پر چڑھ کر چیخ و پکار کرتے سنا۔ اے یہود! اے  
یہود! لوگ اس کے پاس جمع ہو گئے کہنے لگے تیری خرابی ہو کیا ہوا۔ اس نے کہا  
طَلَعَ اللَّيْلَةُ نَجْمٌ أَحْمَدُ الَّذِي وَلَدَ بِهِ۔ آج رات وہ ستارہ طلوع ہو گیا وہ  
جسے احمد کی ولادت پر طلوع ہونا تھا۔

حضور ﷺ کی مدینہ طیبہ تشریف آوری سے قبل وہاں ایک ابو عامر  
راہب رہا کرتا تھا۔ یہ بڑا صاحب علم و فضل تھا۔ اوس اور خزرج میں اس سے  
بڑھ کر حضور ﷺ کے اوصاف کو کوئی نہ جانتا تھا۔ یہود سے اس کی دوستی  
تھی اور ان سے آپ ﷺ کے بارے میں معلومات لیتا تھا۔ اس کے بعد  
ملک شام چلا گیا وہاں بھی عیسائیوں سے آپ ﷺ کے بارے میں کافی  
معلومات ملیں۔ وہاں سے لوٹتے ہوئے اس نے کہا میں دین ابراہیمی پر ہوں۔  
ایک عرصہ تک راہبانہ زندگی اختیار کئے رہا، جب آنحضور ﷺ نے  
نبوت کا اعلان فرمایا تو وہ آپ ﷺ کے پاس نہ گیا حتیٰ کہ آپ ﷺ نے  
مدینہ طیبہ قدم رنجہ فرمایا۔ آکر کہنے لگا تم کون سا دین لے کر آئے ہو۔ آپ  
نے فرمایا میں دین ابراہیمی لے کر آیا ہوں۔ کہنے لگا میں بھی اسی دین پر  
ہوں۔ آنحضور ﷺ نے فرمایا تم اس دین پر نہیں ہو۔ کہنے لگا کیوں  
نہیں؟ تم نے دین حنیفیت میں کچھ اضافہ کر لیا ہے۔ آپ ﷺ نے فرمایا



میں نے کوئی اضافہ نہیں کیا بلکہ نہایت پاکیزہ دین لے کر آیا ہوں۔ حضور صلی اللہ علیہ وآلہ وسلم کو بطور طنز کہنے لگا اللہ جھوٹے کو بے بس اور بے کس کر کے مارے۔ آپ ﷺ نے فرمایا ہاں جھوٹے کے ساتھ ایسا ہی ہوگا۔ جب حضور ﷺ مکہ میں فاتح بن کر داخل ہوئے تو یہ ابو عامر طائف چلا گیا۔ طائف والے بھی ایمان لا چکے تھے وہاں سے ملک شام چلا گیا وہاں بے کسی اور بے بسی کے عالم میں مر گیا تو یوں زبان نبوت سے نکلی ہوئی بات حرف بہ حرف پوری ہو گئی۔ (دلائل النبوة، امام ابو نعیم)

بِسْمِ اللَّهِ الرَّحْمَنِ الرَّحِيمِ

کشف الدجی بحجۃ

سند حسن حصا

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدَنَا وَمَوْلَانَا نَاطِقٌ

بولنے والا۔ سمجھ دار

قال الله تعالى:

وَمَا يَنْطِقُ عَنِ الْهَوَىٰ ۖ اِنْ هُوَ اِلَّا وَحْيٌ يُوحَىٰ ۝

اور وہ اپنی خواہش سے نہیں بولتا، مگر یہ کہ اس کی طرف وحی کی جاتی ہے حضور سید المرسلین ﷺ کا نطق مبارک بھی عظیم معجزہ تھا۔ آپ کی زبان اقدس سے جو کلمات طیبات نکلتے وہ سب وحی الہی ہوتے آپ کی مرضی کا اس میں داخل نہیں ہوتا تھا۔ اس بات کی گواہی قرآنی آیات دے رہی ہیں کہ جو ہستی ہی فنا فی اللہ ہو جائے، جس نے اپنے مولا کی رضا کے لئے اپنے شب و روز کو وقف کر دیا ہو، جس کی حیات طیبہ کا ایک ایک قدم صرف اللہ کی رضا و خوشنودی کے لئے اٹھتا ہو وہ کسی معاملہ میں بھی اپنی مرضی نہیں کرتا اس کے ہر امر و حکم کے پیچھے حکمت الہی کا فرما ہوتی ہے جو قدم قدم پر محبوب حقیقی ﷺ کی رہنمائی کرتی ہے۔ جس نے کبھی بھی اپنے پیارے عبد کے پائے استقلال میں ذرا بھی لغزش نہیں آنے دی۔



حضور سید المرسلین ﷺ کی طرف آنے وحی ایک تو قرآن کی صورت میں ہے جسے وحی جلی کہتے ہیں۔ قرآن کے علاوہ بھی آپ کی طرف وحی کی جاتی تھی جسے وحی خفی کہتے ہیں۔ فرق یہ ہے کہ جب معانی و کلمات سب اللہ کی طرف سے نازل ہوں تو انہیں وحی جلی کہتے ہیں جیسے کہ قرآن حکیم ہے۔ اور جب معانی و مفہوم من جانب اللہ ہوں اور ان معانی پر الفاظ کا جامہ حضور ﷺ کا ہو تو اے وحی خفی یا غیر مقلو کہتے ہیں۔ جیسے کہ آپ کی احادیث مبارکہ ہیں۔

اس توضیح سے جو بات کھل کر سامنے آئی یہ کہ قرآن اور سنت نبوی علی صاحبہا الصلوٰۃ والسلام کا ایک دوسرے کے ساتھ اس قدر گہرا ربط و تعلق ہے کہ قرآن سنت سے جدا نہیں اور سنت قرآن سے جدا نہیں۔ مگر ہمیں اس بات کی سمجھ نہیں آتی کہ آج کے دور میں کچھ لوگ ایسے گستاخ پیدا ہو چکے ہیں ان لوگوں نے یہ بات پلے باندھ لی ہے کہ صرف اور صرف قرآن کی بات مانو اور سنت نبوی کو ترک کر دو اور وہ لوگ نعرے بھی یہی لگاتے ہیں فقط قرآن کو اپنا امام و مرشد مانو، قرآن کے علاوہ کسی اور خارجی سہارے کی کوئی ضرورت نہیں۔ یعنی کہ قرآن سمجھنے کے لئے سنت نبوی کو خارجی سہارا قرار دیتے ہیں اور اس کی دلیل یہ دیتے ہیں کہ حدیث نبوی حضور ﷺ کے دور میں نہیں لکھی گئی یہ بعد میں لکھی ہے اس لئے حدیث قابل قبول نہیں۔

اس اعتراض کی تردید اس حدیث پاک سے ہوتی ہے۔ حضرت عبد اللہ بن عمرو کہتے ہیں حضور ﷺ کی زبان سے جو لفظ سنتا اسے لکھ لیتا تاکہ اسے یاد کر لوں۔ قریش کے کچھ لوگوں نے مجھے منع کیا کہ تم جو کچھ حضور ﷺ سے سنتے ہو لکھ لیتے ہو اور رسول اللہ ﷺ تو ایک بشر ہیں کبھی غصہ میں

بھی کچھ فرمادیتے ہیں۔ ان لوگوں کی بات میں نے مان لی اور حدیث رسول لکھنا ترک کر دیا۔ پھر میں نے اس بات کا ذکر آپ ﷺ کی خدمت میں کیا تو حضور ﷺ نے فرمایا ضرور لکھا کرو اس ذات پاک کی قسم جس کے قبضہ میں میری جان ہے میری زبان سے حق کے بغیر کچھ اور نہیں نکلتا۔ (رواہ احمد)

اس روایت سے پتا چلا کہ حدیث مبارکہ کی تدوین حضور ﷺ کے دور مبارک میں بھی تھی اور یہ کہنا کہ آپ ﷺ کے دور مبارک میں حدیث پاک پر کوئی کام نہ ہوا تو یہ خیال لغو اور باطل ہے۔

حضور ﷺ کے دور مبارک میں جو لوگ احادیث رسول کو لکھا کرتے تھے ان میں سے عبد اللہ بن عمرو اور عبد اللہ بن عمرو بن العاص قابل ذکر ہیں۔ عبد اللہ بن عمرو کے بارے میں تو حضرت ابو ہریرہ رضی اللہ عنہ بھی کہتے ہیں کہ صحابہ کرام میں مجھ سے زیادہ کسی نے احادیث رسول روایت نہیں کیں سوائے ابن عمر کے کیونکہ وہ لکھا کرتے میں زبانی یاد کر لیا کرتا تھا۔ (سنت خیر الانام)

یہ حضور ﷺ کی نگاہ نبوت کا اعجاز تھا کہ جس نے کئی صحابہ کرام کو حفاظ الحدیث بنا دیا تھا۔ جو لوگ سنت مبارکہ کے منکر ہیں وہ اپنی جہالت کے سبب گمراہی کے بحر عمیق میں گھر چکے ہیں۔ اگر وہ بنظر غائر حضور ﷺ کی حدیث مبارکہ کا مطالعہ کریں تو ایمان کا نور حاصل ہو گا۔ شکوک و شبہات اسی وقت جنم لیتے ہیں جب دل میں محبت کی بجائے نفرت پیدا ہو جائے۔

اللہ تعالیٰ نے جس ہستی کو ساری نسل انسانیت کے لئے مرکز ہدایت بنایا ہے اور منبع رشد و ہدایت بنایا وہ تو ایک بحر بیکراں ہے جس سے کمالات کے چشمے ابھرتے ہیں۔ یہ اسی پیکر نبوت کا اعجاز تھا کہ جس صاحب کمال نے اپنی



صحبت اختیار کرنے والوں کو ایسا باکمال بنایا کہ اہل دل ان کے نقش پا کی وصول کو آنکھوں کے لئے سرمہ طور سمجھتے ہیں۔

صحابہ کرام کا اس قدر ایمان مکمل تھا کہ جب بھی آقا ﷺ ان سے کوئی بات پوچھتے خواہ اس کا تعلق دنیا سے ہو تا یا دین سے، تو ان وفاداروں کی زبانوں پر ایک ہی کلمہ ہوتا واللہ ورسولہ أعلم، اللہ اور اس کا رسول ہی جانتا ہے۔ کیونکہ ان لوگوں کو علم تھا کہ زبان نبوت سے نکلنے والے پاکیزہ کلمات ہماری بات کے خلاف بھی ہو سکتے ہیں اس لئے اس پیکر نبوت کا قلب مہبط انوار الہیہ ہے۔ جس ہستی نے اپنی صبحوں اور شاموں، اپنی خلوتوں اور جلو توں کو ایک رب کے لئے وقف کر دیا ہو وہ اپنی خواہشات کو مٹا کر اس کی رضا میں فنا ہو چکا ہوتا ہے پھر وہ اپنی خواہش سے نہیں بولتا بلکہ حکم الہی کا منتظر رہتا ہے۔ جب اذن الہی ہوتا ہے تو کلام کرتا ہے۔ اللہ تعالیٰ نے اس پیکر نبوت کو عالگیر صفات کا پیکر بنایا۔ نبی بھی رسول و مرسل بھی، شارح بھی بنایا اور شارع بھی، حکیم و طبیب بھی بنایا خطیب بھی، سیاستدان بھی بنایا اور قانون دان بھی، قاضی بھی بنایا اور فرمانروا بھی، سپہ سالار لشکر اسلام بھی اور مسجد کا امام بھی الغرض کہ ایک ایسی ہمہ گیر اور ہمہ جہت شخصیت ہو جو خوبیوں اور اچھائیوں کا مرقع ہو، جس میں کسی قسم کی کوئی کمی خطا کا امکان بھی نہ ہو تو اسی ذات کاملہ کا نام محمد ہے جس کا بولنا خدا کا بولنا ہے۔

وہ دہن جس کی ہر بات وحی خدا

چشمہ علم و حکمت پہ لاکھوں سلام

اللہ تبارک و تعالیٰ نے حضور ﷺ کے ہر امر و نہی کو امت کے لئے

لازم قرار دیا کہ جب رسول کسی بھی معاملہ کا فیصلہ کر دے تو کسی مرد و عورت

کی مجال نہیں حکم نبوی کے سامنے چون و چرا کرے۔

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا.

(ترجمہ) اور کسی مرد و عورت کو یہ حق نہیں پہنچتا کہ جب کسی معاملہ کا فیصلہ اللہ اور اس کا رسول کر دے تو پھر ان کے لئے اپنے اس معاملہ میں خود کوئی فیصلہ کرنے کا اختیار باقی رہے۔ جو کوئی اللہ اور اس کے رسول کی نافرمانی کرے گا وہ کھلم کھلا گمراہی میں پڑ گیا۔

یہ آیت کریمہ صاف بتا رہی ہے رسول ﷺ کا فیصلہ ہی اللہ کا فیصلہ ہے اور یہاں رسول کی نافرمانی کو اپنی نافرمانی قرار دیا۔

اس آیت سے معلوم ہوا کہ جس عظمت والے رسول کے امر و نہی کو اپنا حکم قرار دے رہا ہے اس کا نطق بیان وحی الہی ہے وہ اللہ کے حکم کی نافرمانی نہیں کر سکتا۔

بِسْمِ اللَّهِ الرَّحْمَنِ الرَّحِيمِ  
اللَّهُ



بِسْمِ اللَّهِ الرَّحْمَنِ الرَّحِيمِ

مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدِنَا وَمَوْلَانَا **نَاہ**

برائی سے روکنے والے

قال الله تعالى: الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ.

جو لوگ اس رسول و نبی امی کی پیروی اختیار کریں جس کا ذکر تورات و انجیل میں لکھا پاتے ہیں جو انہیں نیکی کا حکم دیتا ہے اور جو برائی سے روکتا ہے۔ حضور سید المرسلین صلی اللہ علیہ وسلم کا ہر قول و فعل امت کیلئے واجب الاطاعت اور واجب التعظیم ہے۔ اللہ تبارک و تعالیٰ نے حضور صلی اللہ علیہ وسلم کو وہ قائدانہ صلاحیتیں عطا فرمائیں جن کے معترف اپنے ہی نہیں بلکہ دشمنان اسلام بھی تسلیم کرنے پر مجبور ہیں۔ یہی حضور صلی اللہ علیہ وسلم کی شان اعجازی تھی کہ جس نے دشمنوں کے دلوں میں گھر کر لیا۔ آج کے دور میں کوئی بڑے سے بڑا مفکر اور قائد اپنی زندگی کو ایک نمونہ کامل نہیں کہلا سکتا بلکہ اس میں بھی کوئی نہ کوئی کمی سیر تا اور اخلاقاً قارہ ہی جاتی ہے۔ یہ شان علو مرتبت صرف حضور صلی اللہ

علیہ وآلہ وسلم کی ہے کہ آپ کی سیرت اور کردار رہتی دنیا تک ایک شفاف آئینہ رہے گا۔

حضور صلی اللہ علیہ وسلم جہاں ایک رسول و نبی کی حیثیت سے تھے وہاں امت کے عظیم رہنما بھی اور سردار و قائد بھی۔ اللہ تبارک و تعالیٰ نے آپ صلی اللہ علیہ وسلم کو دنیا میں مبعوث ہی امت کی بگڑی بنانے کے لئے فرمایا تھا اور غلط راہ چلتی ہوئی زندگی کی گاڑی کو صحیح راہ عطا کرنا تھا۔ جہاں تک ممکن ہوا حضور صلی اللہ علیہ وسلم نے معاشرتی برائیوں کا قلع قمع کرنے میں کوئی کسر نہ اٹھا رکھی۔ آپ صلی اللہ علیہ وسلم نے نیکی کا حکم بھی دیا اور برائی سے روکا بھی۔

وہ عرب معاشرہ جس میں انسانیت سک رہی تھی۔

انسان مقام انسانیت کو اپنے ہی پاؤں تلے روند رہا تھا۔

کسی کی عزت کو عزت نہ سمجھا جاتا تھا۔

چادر عصمت کو اتار کر پھاڑا جا چکا تھا۔

بیٹی کی پیدائش پر گھر میں صف ماتم بچھ جاتی تھی۔

معصوم بیٹی کو اپنے ہی ہاتھوں سے باپ زندہ درگور کر دیتا تھا۔

شراب جیسی لعنت میں سارا عرب لت پت تھا۔

جوئے جیسے قبیح کھیل کو معاشرتی ترقی سمجھا جاتا تھا۔

کسی امیر کو غریب کی عزت و ناموس کا خیال تک نہ تھا۔

معمولی سی بات پر صدیوں محیط خون کی ندیاں بہہ جاتی تھیں۔

ظلم و ستم کی آندھیاں بام عروج پر تھیں۔

اخلاق اور رحم کو کوئی چیز نہ سمجھا جاتا تھا۔

حرام و حلال کی تمیز اٹھ چکی تھی۔



ایک خدا کو چھوڑ کر اپنے ہاتھوں سے بنائے خداؤں کی جھوٹی پرستش ہوتی تھی۔

اللہ تعالیٰ نے اس پیکر انوار کو بھیجا کہ جو خود بھی پاک تھا اور جس کی برکت سے دوسرے بھی پاک ہو گئے۔ وہ رسول معظم و مکرم و مطہر جس نے برائی کو جڑوں سے اکھیڑا اور اس انداز اور حکمت سے برائی کو روکا کہ جس معاشرہ میں انسان کی تذلیل کی جاتی تھی اس کا عزت کرنے والا بنادیا، چادر عصمت پھاڑنے والا تھا تو اس کا محافظ بنادیا۔

بیٹی کی پیدائش پر نفرت کا اظہار کرتا تھا تو بیٹی کی نعمت سے واقف کرایا۔ جو اسے زندہ درگور کرتا تھا تو وہ دست شفقت رکھنے والا بن گیا۔ شراب پینے والا تھا تو محبت و معرفت کے جام ایسے پلائے کہ سینہ معرفت الہی کا آئینہ بن گیا۔

جواء کھیلنا مشغلہ تھا تو تلوار اٹھا کر میدان جہاد میں اسلام کی خاطر کٹ مرنے والا سپاہی بن گیا۔

ایک دوسرے کا دشمن تھا تو پیکر احسان بن گیا۔

جو اللہ کے غیروں کے سامنے جھکتا تھا تو خدا کے حضور جھکنے والا بن گیا۔

اخلاق بد کا پیکر تھا تو محمد بنی ہدیہ کے اخلاق کو اپنا کر مصطفویٰ کردار کا

حامل بن گیا۔

یہ سارے کا سار افیضان، فیضان محمدی تھا جس کے پاکیزہ کردار و اخلاق سے سارا معاشرہ پاکیزہ اور معطر خوشبو سے روح پرور بن گیا۔

نبینا الامر الناهی فلا احد

ابر فی قول لامنه ولا نعم



مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدِنَا وَمَوْلَانَا نَذِيرٌ

ڈرانے والا

قال اللہ تعالیٰ: يَا أَيُّهَا الْمُدَّثِّرُ قُمْ فَأَنْذِرْ اے چادر لپیٹنے والے،

اٹھیے اور ڈرائیے۔

حضور بنی ہدیہ کی مبلغ اسلام کی حیثیت سے بھی کئی شانیں ہیں۔ آپ کا انذار و تبشیر کا پیکر ہونا بھی پر حکمت تھا۔ آپ بنی ہدیہ کے اس آیت ربانی کے پیکر اتم تھے

أَذْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ.

بلایے اپنے رب کی طرف حکمت کے ساتھ اور مواعظ حسنہ کے ساتھ۔

یہی وجہ ہے حضور بنی ہدیہ کے انداز تبلیغ سے بہت جلدی ایمان اپنی

بہار کے ساتھ لوگوں کے دلوں میں رچ بس گیا۔

حضور بنی ہدیہ نے اپنی شان نذیریت کے ساتھ لوگوں کو جہنم کی

تباہیوں سے ڈرایا، کفر اور ظلم کے عذاب سے ڈرایا، لوگوں کو منافقت،

بددیانتی کے عذاب سے ڈرایا۔ یہ حضور بنی ہدیہ کی شان نذیریت ہی تھی کہ



جس کی برکت سے عرب کے اجڑے دیار میں بہار آگئی۔ عداوت کی جگہ  
محبت نے لی، وحشت کی جگہ انس نے لی۔ انتقام کی جگہ غفور و درگزر نے لی،  
خود غرضی کی جگہ اخلاص نے لی، غرور و تکبر کی جگہ تواضع و انکساری نے لی۔

یہی وہ مصطفوی انقلاب تھا جس نے عرب کی کایا پلٹ دی، جس کی  
برکت سے صحرا نشینوں نے تاریخ عالم کا رخ موڑ دیا۔ یہ حضور ﷺ کا  
احسان عظیم ہی تھا کہ آپ کی نگاہ کے فیض سے انسانیت کے ٹوٹے ہوئے  
دل جوڑ دیئے جس کی برکت سے سب ایک دوسرے کے بھائی بھائی بن  
گئے۔ یہ رسول معظم ﷺ کا فضل عظیم ہی تھا کہ جس نے انسان کو ذلت اور  
رسوائی کی پستیوں سے نکال کر عزت کی راہ کا مسافر بنا دیا۔ انسان آتش دوزخ  
کے گھرے میں گرنے والا ہی تھا کہ رحمت الہی نے ایسی دستگیری فرمائی، اپنے  
محبوب حقیقی کو دستگیر بنایا تو اس پیکر رحمت نے گرنے سے بچالیا۔

سورۃ مدثر میں اللہ تبارک و تعالیٰ نے اسی محبوب کو فرمایا اے پیارے  
ذرا اٹھیے اس بھٹکی ہوئی انسانیت کو آتش جہنم سے ڈرائیے، اللہ کی پکڑ سے  
بچائیے۔ یہ حکم خداوندی تھا کہ حضور ﷺ نے انسان کو ملکوتی صفات  
اپنانے کا وہ نسخہ عطا فرمایا جس کے اپنانے سے بندہ اپنے اخلاق و اطوار کو اپنا کر  
مقام انسانیت کو چار چاند لگا سکتا ہے۔

حضور ﷺ کی نگاہ نبوت نے دیکھا کہ انسانی اخلاق بد سے معاشرہ کا  
امن و امان تہ و بالا ہو جاتا ہے تو آپ ﷺ نے اخلاقیات کو سنوارنے کی  
ترغیب دلائی۔ آپ ﷺ نے اخلاقی برائیوں سے ایسے حکیمانہ انداز سے  
بچنے کی تلقین فرمائی جو اپنی مثال آپ ہے۔

آج کا معاشرہ اخلاقی تباہ کاریوں کی وجہ سے بد امنی کا شکار ہو چکا ہے۔

ہر قسم کے کاروبار میں جھوٹ کی ملاوٹ ہے۔ رشوت و سفارش جیسے جرائم  
قبیحہ نے ہمارے دفتری نظام کو تہس نہس کر دیا ہے، سچ اور جھوٹ کی پہچان  
ختم ہو چکی ہے، چغلی و غیبت کرنے پر آپ ﷺ نے وعید سناتے ہوئے  
فرمایا لَا يَدْخُلُ الْجَنَّةَ قَتَاتٌ، چغل خور جنت میں نہیں جائے گا۔ (بخاری)

جھوٹ کے بارے میں آپ ﷺ نے فرمایا:

حضرت عبداللہ بن مسعود رضی اللہ عنہ سے روایت ہے کہ حضور ﷺ نے  
فرمایا سچ کو لازم پکڑو کیونکہ سچ نیکی کی طرف لے جاتا ہے اور نیکی جنت کی  
طرف جاتی ہے۔ جب آدمی ہمیشہ سچ بولتا رہتا ہے اور سچائی کا متلاشی رہتا ہے  
تو اللہ کے ہاں وہ صدیق لکھا جاتا ہے اور جھوٹ سے بچو کیونکہ جھوٹ بدی کی  
طرف لے جاتا ہے اور بری دوزخ کی طرف لے جاتی ہے۔ انسان جھوٹ  
بولتا رہتا ہے اور جھوٹ کا متلاشی رہتا ہے یہاں تک کہ اللہ کے ہاں کذاب  
لکھا جاتا ہے۔ (بخاری)

آج کے دور میں اگر کوئی شخص گناہ کرے تو بڑی بیباکی کے ساتھ اپنے  
دوست احباب کو بیان کرتا ہے اور اس میں اپنی بڑی عزت سمجھتا ہے حالانکہ  
حضور ﷺ نے فرمایا:

میری ساری امت کو عافیت دی جائے گی سوائے اعلان گناہ کرنے  
والے کے۔ اور بیباکی میں سے یہ بھی ہے کہ رات کو کسی نے کوئی عمل کیا اور  
صبح کی حالانکہ اللہ تعالیٰ نے اس پر پردہ ڈال دیا تھا پھر وہ کہتا ہے اے فلاں میں  
نے گزشتہ رات یہ کیا صحیح کو وہ اللہ کا پردہ خود پھاڑ دیتا ہے۔ (بخاری)

زبان کی حفاظت کے لئے آپ ﷺ نے فرمایا:

حضرت عقبہ بن عامر رضی اللہ عنہ کہتے ہیں کہ میں حضور ﷺ کی خدمت میں



حاضر تھا اور عرض کیا نجات کس طرح ہوگی۔ آپ نے فرمایا اَمْلِكْ عَلَيْنِكَ  
لِسَانَكَ وَلْيَسْعَكَ بَيْتُكَ وَابْنُكَ عَلَى خَطِيئَتِكَ۔ اپنی زبان کو قابو میں رکھ  
تمہارے لئے تمہارا گھر کافی ہے اور اپنے گناہوں پر آنسو بہا۔ (ترمذی)

آپ صلی اللہ علیہ وسلم نے فرمایا تمام اعضاء زبان کے سامنے عاجزی کے ساتھ  
کہتے ہیں کہ ہمارے بارے میں اللہ کا خوف رکھ ہم تیرے ساتھ ہیں اگر  
سیدھی رہی تو ہم سیدھے اگر تو میڑھی ہو گئی تو ہم بھی میڑھے ہو جائیں گے۔  
حضور صلی اللہ علیہ وسلم نے فرمایا سب سے بڑی خیانت یہ ہے کہ تم اپنے بھائی  
سے ایک بات کہو جس میں وہ تمہیں سچا جانے لیکن تم اس سے جھوٹ بول  
رہے ہو۔ (ابوداؤد)

آپ صلی اللہ علیہ وسلم نے فرمایا جو شخص دنیا میں دو منہ رکھتا ہے آخرت میں  
اس کی دوزبانیں آگ آئیں گی۔  
اللہ تعالیٰ ہمیں اخلاقِ رذیلہ سے بچنے کی توفیق عطا فرمائے۔

بِسْمِ اللَّهِ الرَّحْمَنِ الرَّحِيمِ  
وَاللَّهُمَّ صَلِّ وَسَلِّمْ عَلَى نَبِيِّكَ مُحَمَّدٍ  
وَعَلَىٰ آلِهِ الطَّيِّبِينَ الطَّاهِرِينَ  
وَالْحَمْدُ لِلَّهِ رَبِّ الْعَالَمِينَ



مَوْلَايَ صَلِّ وَسَلِّمْ دَائِمًا اَبَدًا  
عَلَىٰ حَبِيبِكَ خَيْرِ الْخَلْقِ كُلِّهِمْ

سَيِّدَنَا وَمَوْلَانَا وَلِيِّ  
مددگار، دوست، رفیق

قال اللہ تعالیٰ: اِنَّمَا وَلِيُّكُمُ اللّٰهُ وَرَسُوْلُهُ وَالَّذِيْنَ اٰمَنُوْا۔  
بے شک تمہارا مددگار اللہ اور اس کا رسول اور اہل ایمان ہیں۔  
وہ خوش نصیب لوگ جنہوں نے اللہ اور اس کے رسول کو اپنا مددگار  
رفیق و دوست بنایا ہے وہ اللہ کی جماعت میں ہیں۔ ارشاد باری تعالیٰ ہے  
وَمَنْ يَتَوَلَّ اللّٰهَ وَرَسُوْلَهُ وَالَّذِيْنَ اٰمَنُوْا فَاِنَّ حِزْبَ اللّٰهِ هُمُ الْغَالِبُوْنَ۔  
اور جو کوئی اللہ اور اس کے رسول اور ایمان والوں کو اپنا مددگار بناتا ہے  
تو معلوم ہونا چاہئے کہ اللہ کی جماعت غالب رہے گی۔

عبادات ہوں یا اخلاقیات، جس خوش نصیب انسان کو یہ نعمت عظمیٰ مل  
گئی ہے وہ اس جماعت میں شامل ہے جن پر دن رات اللہ کی رحمت کا نزول  
ہوتا ہے۔ جن بندوں پر انعام الہی ہو چکا ہے وہ کسی قدر عظمت والے بندے  
ہیں کہ رب تعالیٰ ان کی سنگت کو اعلیٰ سنگت قرار دے رہا ہے اور اپنی جماعت  
قرار دے رہا ہے۔ جو بندے اس انعام سے محض ہو چکے ان کے ڈکے مشرق



میں بچ رہے ہیں۔ حدیث پاک میں ہے:

عَنْ أَبِي هُرَيْرَةَ رَضِيَ اللَّهُ عَنْهُ أَنَّ اللَّهَ إِذَا أَحَبَّ عَبْدًا دَعَا جِبْرِيلَ فَقَالَ إِنِّي أَحِبُّ فُلَانًا فَاجِبُهُ قَالَ فَيُحِبُّهُ جِبْرِيلُ ثُمَّ يُنَادِي فِي السَّمَاءِ فَيَقُولُ إِنَّ اللَّهَ يُحِبُّ فُلَانًا فَاجِبُوهُ فَيُحِبُّهُ أَهْلُ السَّمَاءِ ثُمَّ يُوضَعُ لَهُ الْقَبُولُ فِي الْأَرْضِ. (مسلم)

جب اللہ تعالیٰ اپنے کسی بندے سے محبت کرتا ہے تو جبریل امین کو بلا کر فرماتا ہے کہ میں نے فلاں بندے کے ساتھ محبت کی ہے تو بھی اس سے محبت کر پھر جبریل اس سے محبت کرتا ہے۔ پھر آسمان پر آواز دیتا ہے کہ فلاں بندہ اللہ کا محبوب ہے تم بھی اس سے محبت کرو تو آسمان والے اس سے محبت کرتے ہیں پھر زمین پر اس کے لئے قبولیت رکھ دی جاتی ہے۔

جب ایک عام عہد جو مقام محبوبیت پر فائز ہوتا ہے تو یہ اس کا مقام ہے تو محبوب جس کے لئے بزم کائنات کو بنایا گیا اس سے بڑھ کر محبوب کون ہو سکتا ہے۔ ایک اور حدیث ملاحظہ فرمائیے:

عَنْ أَنَسٍ أَنَّ رَجُلًا قَالَ يَا رَسُولَ اللَّهِ مَتَى السَّاعَةُ قَالَ وَبَلَكَ وَمَا أَعَدَدْتُ لَهَا قَالَ مَا أَعَدَدْتُ لَهَا إِلَّا إِنِّي أُحِبُّ اللَّهَ وَرَسُولَهُ قَالَ أَنْتَ مَعَ مَنْ أَحَبَّيْتَ قَالَ أَنَسٌ فَمَا رَأَيْتُ الْمُسْلِمِينَ فَرَحُوا بِشَيْءٍ بَعْدَ الْإِسْلَامِ فَرَحَهُمْ بِهَا - حضرت انس رضی اللہ عنہ سے روایت ہے کہ ایک شخص نے حضور پلہ پلہ کی بارگاہ میں عرض کیا یا رسول اللہ! قیامت کب آئے گی؟ آپ نے فرمایا تجھ پر افسوس تو نے تیاری کیا کی ہے۔ عرض کیا میں نے اس کے سوائے کوئی تیاری نہیں کی کہ میں اللہ اور اس کے رسول کے ساتھ محبت کرتا ہوں۔ آپ پلہ پلہ نے فرمایا تو اس کے ساتھ ہو گا جس

کے ساتھ محبت کرتا ہے۔ انس کہتے ہیں میں نے مسلمانوں کو کبھی اتنا خوش نہیں دیکھا اسلام لانے کے بعد جتنا خوش یہ خوشخبری سن کر ہوئے۔ (بخاری)

یعنی جب تو اللہ تعالیٰ اور اس کے رسول کے ساتھ محبت رکھتا ہے تو پھر تجھے غم کس بات کا۔ رب تعالیٰ محبوب کے غلاموں کو قیامت کے دن میں ان کے جوار رحمت میں جگہ دے گا۔

کتنے عظیم لوگ ہیں وہ جو حضور پلہ پلہ کی بارگاہ سے براہ راست فیضیاب ہوئے۔ دیکھئے کتنے لطف و کرم کی بات ہے کہ جو کوئی محبوب کے غلاموں کے پاس ہی بیٹھے وہ بھی نامراد نہیں رہتا بلکہ بامراد ہوتا ہے۔ حضرت اسماء بنت زید سے مروی ہے کہ حضور پلہ پلہ نے فرمایا: خِيَارُ عِبَادِ اللَّهِ الَّذِينَ إِذَا رَوُّا ذِكْرَ اللَّهِ (مُتَكَلِّفَاتٍ) اللہ کے بندے وہ ہیں جن کے چہرے دیکھو تو اللہ یاد آئے۔ اسی حدیث پاک کا اگلا حصہ ہے کہ اللہ کے بدترین بندے وہ ہیں جو پاک لوگوں میں عیب تلاش کرتے ہیں۔

حضرت شیخ عبدالحق محدث دہلوی فرماتے ہیں:

ان بندوں کو بارگاہ خداوندی میں ایسا خصوصی تعلق ہوتا ہے جب ان کے چہرے افعال و اقوال اور حسن و جمال پر نظر پڑتی ہے تو خدا یاد آتا ہے کیونکہ ان پر عبادت اور اصلاح نفس کے آثار کا کامل ظہور ہوتا ہے۔ بعض لوگوں نے اس کا معنی یہ بھی کیا کہ ان کی زیارت کرنے سے ذکر خدا کا ثواب ملتا ہے۔ جیسا کہ کہا گیا کہ عالم کے چہرے کو دیکھنا عبادت ہے اور بعض اوقات ایسا بھی ہوتا ہے کہ ایک صالح انسان کے چہرے پر نظر پڑ جاتی ہے تو زیارت کرنے والے کے سینے میں اس طرح نور ایمان سرایت کر جاتا ہے کہ اس کا دل روشن ہو جاتا ہے۔ حدیث پاک میں ہے کہ النَّظَرُ إِلَى وَجْهِ عَلِيِّ



عبادۃ حضرت علی کے چہرے کو دیکھنا عبادت ہے۔ (اشعۃ الملمعات)

حقیقت یہ ہے کہ اہل دل نے اپنے آپ کو اقوال و افعال، اعمال و عبادات میں اللہ اور اس کے رسول کے اتنا قریب کر لیا ہوتا ہے کہ جو ان کے پاس بیٹھ جائے وہ بھی اللہ والا بن جاتا ہے۔ ان کے کردار و گفتار میں کوئی تضاد نہیں اس لئے یہ اچھے اور بہتر ممد و معاون ثابت ہوتے ہیں۔ اور ان کی شگت و تعلق سے ایمان خراب نہیں ہوتا۔ اس لئے فرمایا ایمان والے ہی اچھے مددگار ہیں۔



مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدِنَا وَمَوْلَانَا هَادِي

ہدایت دینے والے

مسلمان جب اللہ تعالیٰ کے حضور نماز میں قیام کی حالت میں دعائیہ کلمہ زبان سے بولتا ہے تو اس کی بارگاہ سے ہدایت کی طلب کرتا ہے اور کہتا ہے اِهْدِنَا الصِّرَاطَ الْمُسْتَقِيمَ (اے اللہ) ہمیں ہدایت دے سیدھے راستے کی۔

صاف ظاہر ہے ایک عام مومن کی زبان سے نکلے ہوئے کلمات اور ایک مقرب ترین ہستی کی زبان سے نکلے ہوئے کلمات میں زمین و آسمان کا فرق ہے۔ اور پھر حضور سید المرسلین صلی اللہ علیہ وسلم کی زبان اقدس سے یہ کلمات نکلتے ہوں گے تو اللہ کی رحمت بھی جھوم جاتی ہوگی۔ اور جھومنا بھی چاہئے کیونکہ قرآن جس ہستی پر نازل ہوا ہے وہ صاحب قرآن صلی اللہ علیہ وسلم ہیں۔

رسول معظم صلی اللہ علیہ وسلم کی زبان اقدس اور دل سے نکلنے والے کلمات طیبات کی کیفیات کا کیا عالم ہو گا الغرض کہ حضور صلی اللہ علیہ وسلم نے اللہ کی بندگی کا حق ادا کر دیا تو اللہ تعالیٰ نے حضور صلی اللہ علیہ وسلم کو ساری کائنات کیلئے ہادی و مرشد



بنادیا۔ کامیابی کی ضمانت کو حضور ﷺ کی پیروی میں مضمر رکھا۔

بارگاہ رب العزت میں جب بندہ عرض کرتا ہے اِهْدِنَا الصِّرَاطَ الْمُسْتَقِيمَ، تو ساتھ ہی ایسے راستے کی طلب کرتا ہے جو راستہ درست ہو اور کامیابی کی ضمانت فراہم کرتا ہو تو کہا صِرَاطَ الَّذِينَ أَنْعَمْتَ عَلَيْهِمْ، ان لوگوں کا راستہ عطا فرما جن پر تو نے اپنا خصوص انعام فرمایا۔

یاد رہے قرآن کا راستہ خود قرآن ہی ہے۔ قرآن ہدایت ربانی کا سرچشمہ ہے مگر ایسا بندہ ہونا چاہئے تھا جس کا چلنا پھرنا، اٹھنا بیٹھنا، کھانا پینا، جس کی خلوت و جلوت، ظاہر و باطن عین قرآن کے مطابق ہوتا۔ تو پھر صاحب قرآن ﷺ کے سوا کون ہے؟ جن کی سیرت کی سب سے بڑی کتاب قرآن ہی ہے۔ قرآن نے انسان کو لاچار نہیں چھوڑا بلکہ ایسی ہستی کا بتا دیا جن کی حیات طیبہ کا لمحہ لمحہ گوشہ گوشہ عین قرآن ہے۔ اس توضیح سے ہم جس نتیجے پر پہنچے وہ یہ کہ جب ہم نے ہدایت کی غرض سے رب العزت کی بارگاہ کا دروازہ کھٹکھٹایا کہ اے الہی! ہم ہدایت کی طلب کی خاطر تیرے حضور آئے ہیں تو ہدایت کا راستہ عطا فرما، تو آواز آئی اے میرے بندے! مارا مارا کیوں پھرتا ہے تو میرے حکم کی اطاعت کر اور میرے نبی محمد مصطفیٰ ﷺ کے نقش قدم پر چل، ان کی غلامی کا قلاوہ اپنے گلے میں آویزاں کر لے، ان کے ہر حکم کے سامنے سر تسلیم خم کر لے وہ ایسی بارگاہ ہے جہاں سے ہدایت ربانی کے چشمے ابلتے ہیں جو وہاں پہنچ گیا وہ ہدایت پا جائے گا۔

انعام یافتہ بندوں میں سے جو سب سے پہلی بارگاہ ہے وہ ذات کامل حضرت محمد مصطفیٰ ﷺ کا درپاک ہے۔ پھر صدیقین، پھر شہداء، پھر صالحین ہیں۔ اللہ تبارک و تعالیٰ نے ان ہستیوں پر اپنی رحمت کے دروازے کھولے

ہیں۔ اس سے ثابت یہ ہوا کہ ان بندگان خدا کے نقش قدم پر چلنا ہی صراط مستقیم ہے۔ یہ رب کے غیر نہیں بلکہ رب والے ہیں۔ اگر رب کے غیر ہوتے تو طلب ہدایت کے وقت یہ بات مکمل ہو جاتی اور رب فرما دیتا اے میرے بندے طلب ہدایت کے وقت صرف میری بارگاہ کی ہدایت مانگنا بندوں کا نام نہ لینا اگر لیا تو نماز ٹوٹ جائے گی۔ اللہ تعالیٰ نے اس شک کو ہی دور کر دیا اور واضح فرما دیا کہ جو انعام یافتگان کے نقش قدم پر چلا تو وہ صراط مستقیم پر چلا۔ اسی لئے حضور ﷺ نے علیکم بسنتی تم پر میری سنت لازم ہے یعنی صراط مستقیم کی ضمانت اسی صورت میں ہے جب تک ذات مصطفیٰ ﷺ کے نقش قدم پر رہے بھٹک جانے کا شائبہ تک نہ ہوگا۔ پھر دیکھئے حضور ﷺ نے اپنے نقش قدم پر چلنے والوں کے بارے میں فرمایا یہ جو میری بارگاہ میں بیٹھ کر اپنے قلب و باطن کو نور علی نور کرتے ہیں جو ان کے نقش قدم پر چلا وہ بھی مجھ تک پہنچ جائے گا کیونکہ یہ نجوم الہندی (ہدایت کے ستارے) ہیں۔ ذرا غور کریں کہ حضور ﷺ جو منجانب اللہ پیکر ہدایت بن کر تشریف لائے آپ ﷺ نے نظام اخلاق کا جو چارٹر دیا ہے آج بڑے سے بڑا کوئی دانشور، قانون دان، سیاست دان و مفکر ایسا چارٹر دے سکتا جو آج سے چودہ سو پہلے ایک کملی والے نے دیار عرب میں بیٹھ کر اپنے ہی شب و روز کو انسانیت کے لئے ایک نمونہ بنادیا۔ آپ ﷺ نے اخلاقیات کے ابواب کھولے تو آپ نے والدین کے حقوق، اولاد کے حقوق، اہل قرابت کے حقوق، ہمسائے کے حقوق، یتیموں کے حقوق، حاجت مندوں کے حقوق، بیماروں کے حقوق، غلاموں کے حقوق، مہمانوں کے حقوق، عام مسلمانوں کے باہمی انسانی برادری کے حقوق، جانوروں کے حقوق، زبان کی سچائی، دل



کی پاکیزگی، عمل میں خلوص، سخاوت، عفت و پاکبازی، امانت و دیانتداری، رحم و کرم، شرم و حیا، عدل و انصاف، عہد کی پابندی، ایثار و قربانی، عفو و درگزر، حلم و بردباری، تواضع و انکساری، خوشی کلامی، اعتدال و میانہ روی، خودداری و عزت نفس، استقامت و حق گوئی، نماز کی ادائیگی، زکوٰۃ کی ادائیگی، حج کی ادائیگی، صبر و رضا، توکل و استغنا، طہارت اور طہارت کے آداب، کھانے پینے کے آداب، مجلس کے آداب، ملاقات کے آداب، چلنے پھرنے کے آداب، سفر کے آداب، لباس کے آداب اپنانے کی ہدایت فرمائی۔ جب آپ ﷺ نے منکرات سے بچنے کی ہدایت فرمائی تو جھوٹ بولنے کی ممانعت، جھوٹی قسمیں کھانے کی ممانعت، خیانت و بددیانتی، غداری و دغا بازی، بہتان لگانے کی ممانعت، چغل خوری کی ممانعت، غیبت و بدگوئی، خوشامد و بدکلامی، بخل کی ممانعت، حرص و لالچ و چوری کی ممانعت، ناپ تول میں کمی کی ممانعت، رشوت، سفارش، سود خوری، شراب نوشی، بغض و کینہ، ظلم کرنے کی ممانعت، فخر و غرور کی ممانعت، ریاکاری کی ممانعت، خود بینی و خود نمائی، حسد، فحش گوئی، بے ایمانی و بے حیائی کی ممانعت فرمائی۔

یہ وہ اخلاقِ رفیلہ ہیں جن کے اپنانے سے گھر سے لے کر معاشرہ میں بد امنی پیدا ہوتی ہے۔ رسول اللہ ﷺ نے ان تمام اخلاقِ رفیلہ سے بچنے کی ہدایت فرمائی۔ آپ ﷺ نے نسلِ آدمیت کے سامنے اپنے آپ کو ایک آئیڈیل کے طور پر پیش کیا۔

الغرض حضور ﷺ اور انعام یافتگان جو آپ کے قبیح ہوئے ان کی زندگی کا لمحہ لمحہ انسانیت کے لئے ایک کامل نمونہ ہے۔

ہر لحظہ مومن کی نئی شان نئی آن  
کردار میں گفتار میں اللہ کی برہان

بِسْمِ اللَّهِ الرَّحْمَنِ الرَّحِيمِ

مَوْلَايَ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ

سَيِّدُنَا وَمَوْلَانَا **يَس**  
اے سید (کائنات)

قال اللہ تعالیٰ: یَسَّہٗ وَالْقُرْآنِ الْحَکِیْمِہٗ اِنَّکَ لَمِنَ الْمُرْسَلِیْنَ ہ  
اے سید (کائنات) قسم ہے قرآن حکیم کی بے شک آپ رسولوں میں سے ہیں۔

قرآن حکیم میں حضور سید المرسلین ﷺ کو اسی معزز لقب سے ہی مخاطب نہیں کیا گیا بلکہ اس کے علاوہ بھی القابات ہیں لیکن یہ لقب یَس اپنی لغوی اور معنوی شان کے لحاظ سے ایک خاص نکتے کی طرف اشارہ کر رہا ہے۔ واقعہ یہ کہ سید المرسلین ﷺ کو دین اسلام کی دعوت دینے کی پاداش میں دشمنانِ خدا تک کرتے ہیں، طعنہ دیتے ہیں حتیٰ کہ آپ ﷺ پر ظلم و ستم کی انتہا کر دی بالآخر کفار نے آپ ﷺ کو طعنہ دیا کہ لَسْتُ مُرْسَلًا تو رسول نہیں ہے۔

قربانِ جانیں عظمت رسالت ﷺ پر، کفار و مشرکین نے آپ کی رسالت کا انکار کیا تو جواب اللہ تبارک و تعالیٰ نے یوں دیا کہ اے سید کائنات!



اے انسان کامل! قسم ہے قرآن حکیم کی بے شک تور سولوں میں سے ہے (یہ کفار و مشرکین جان بوجھ کر بک کر رہے ہیں)

صاحب ضیاء القرآن نے علامہ آلوسی کے حوالے سے لکھا ہے:

حضور ﷺ نے فرمایا اللہ تعالیٰ دینے والا ہے اور میں تقسیم کرنے

والا ہوں۔

اس حدیث پاک کے مطابق کائنات کے جسم میں حضور ﷺ دل کی

مانند ہیں اور سورۃ یاسین قرآن کا دل ہے تو کتنا پیارا اور اچھا آغاز ہے کہ

قرآن کے دل کو ساری کائنات کے دل کے ذکر سے شروع کیا جا رہا ہے۔

قارئین محترم قرآن حکیم صداقت محمدی کی بہت بڑی دلیل ہے۔

قرآن بیان ہے تو حضور ﷺ بیان فرمانے والے ہیں۔

قرآن میں مشابہات ہیں تو حضور ﷺ کھولنے والے ہیں۔

قرآن سر اسر ہدایت ہے تو حضور ﷺ سب سے بڑے ہادی ہیں۔

قرآن نور و روشنی ہے تو حضور ﷺ اسکے انوار پھیلانے والے ہیں۔

قرآن رحمت ہے تو حضور ﷺ اس کی رحمتوں کے تقسیم کرنے

والے ہیں۔

قرآن بشارت ہے تو حضور ﷺ اہل ایمان کو بخشش کی خوشخبریاں

دینے والے ہیں۔

قرآن انوار ربانی کا چشمہ ہے تو حضور ﷺ اس چشمہ ربانی سے

انسانیت کو معرفت الہی کے جام پلانے والے ہیں۔

قرآن مکمل ضابطہ حیات ہے تو حضور ﷺ اس ضابطہ حیات کی

واضح کتاب ہیں۔

قرآن اخلاقیات کا درس کامل ہے تو حضور صلی اللہ علیہ وآلہ وسلم اس کے مدرس اعلیٰ ہیں۔

دیکھئے قرآن حکیم کو سمجھنے کے لئے اور اس کی تعلیمات سے کما حقہ

مستفیض ہونے کے لئے ہم صاحب قرآن کے محتاج ہیں۔

حضور ﷺ سید کائنات ہیں اور آپ ﷺ کی سیادت کسی زمان و

مکان تک محدود نہیں بلکہ عالمگیر اور زمان و مکان کی حدود و قیود سے ماوریٰ

ہے اسی لئے امام بوصیری نے فرمایا:

مُحَمَّدٌ سَيِّدُ الْكَوْنَيْنِ وَالْثَّقَلَيْنِ

وَالْفَرِيقَيْنِ مِنْ غُزْبٍ وَ مِنْ عَجَمٍ

محمد ﷺ سر دار اور طباء کائنات ہیں دنیا و آخرت کے اور جن و انس

کے اور دونوں جماعتوں کے عرب سے اور عجم سے۔

سید کا لفظ سیادت اور علو رفعت کے معنی میں استعمال ہوا ہے یا سید

اسے کہتے ہیں یلجاء الیہ الناس فی حوائجہم یعنی لوگ اپنی حاجتوں میں

اس کی طرف پناہ لیں۔ اور سید العالمین سے بڑھ کر کوئی اچھی اور اعلیٰ وارفع

پناہ گاہ ہو سکتی ہے۔ دنیا ہو یا آخرت، عالم غیب ہو یا عالم شہادت حضور ﷺ

اولین و آخرین سب کے سر دار ہیں۔ حضرت علی اور حضرت ابن عباس

رضی اللہ عنہما سے روایت ہے کہ اللہ تعالیٰ نے کوئی نبی مبعوث نہ کیا مگر اس

سے یہ عہد لیا کہ اگر میں اس کے زمانہ میں اپنے محبوب محمد ﷺ کو مبعوث

کروں تو ان پر ایمان لائے گا اور نصرت کرے گا۔

مکان ہو یا لامکان ہر طرف حضور ﷺ کی سیادت کا پرچم لہرا رہا ہے

اور اس دن بھی آپ ہی کی سیادت کا پرچم لہرائے گا جس دن نفسا نفسی کے عالم



میں لوگ مارے مارے پھر رہے ہوں گے۔ جب دردِ در کی ٹھوکریں کھا رہے ہوں گے، جب کسی طرف کوئی بات نہ بنے گی تو اس کملی والے کے پاس جائیں گے جس کے ہاتھ میں لواءِ حمد لہر رہا ہوگا، جس کے گرد ہزار خادمِ حلقہ باندھے ہوں گے۔ مخلوق میں اس کے سوا کوئی اس قدر باعزت اور باشرف نہ ہوگا۔ اللہ تعالیٰ انسانیت کی سیادت کے لئے ہر اعتبار سے افضل اعلیٰ ہے۔ کتنی عمدہ بات ہے کہ نہ اللہ تعالیٰ نے حضور ﷺ جیسا حسین و جمیل کسی کو بنایا اور کسی کو نظر ہی آیا اسی لئے تو جبریل امین علیہ السلام بھی کہتے ہیں میں نے زمین کے مشرق و مغرب کو چھان مارا لیکن محمد ﷺ جیسا کوئی نظر آیا ہی نہیں۔

حضور ﷺ کی سیادت کا جھنڈا روز اول سے لہر رہا ہے اور لہراتا رہے گا اور اس دن بھی لہر اتارے گا جس دن کے بارے میں یہ فرمایا وَلَا حِجْرَةَ خَيْرَ لَكَ مِنَ الْاُولٰٓئِی ۝ وَلَسَوْفَ يُعْطِيكَ رَبُّكَ فَتَرْضٰی ۝ اور آپ کی ہر آنے والی گھڑی پہلی گھڑی سے بدرجہا بہتر ہے اور آپ کا رب آپ کو اتنا عطا کرے گا کہ آپ راضی ہو جائیں گے۔ اس کتاب کا اختتام حضرت امامِ الامۃ سراج الامۃ امامِ اعظم ابو حنیفہ رحمہ اللہ کے قصیدہ نعمان پر کرتے ہیں جو ایمان افروز بھی ہے اور فصاحت و بلاغت میں اپنی مثال آپ بھی۔

يَا سَيِّدَ السَّادَاتِ جَنَّتِكَ قَاصِدًا اَرْجُوا رِضَاكَ وَاخْتِمِي بِحِمَاكَ  
اے سرداروں کے سردار! آپ کے حضور آیا ہوں آپ کی خوشنودی کا امیدوار آپ کی پناہ کا طلبکار  
وَاللّٰهُ يَا خَيْرَ الْخَلَائِقِ اِنْ لِيْ قَلْبًا مَّشُوقًا لَا يَرُومُ مِوَالَكَ  
اللہ کی قسم اے بہترین خلائق میرا دل صرف آپ کی محبت سے لہریز ہے آپ کے سوا کسی کا طالب نہیں  
اَنْتَ الَّذِيْ لَوْلَاكَ مَا خُلِقَ اَمْرٌ كَلَّا وَلَا خُلِقَ الْوَرَى لَوْلَاكَ  
اور اگر آپ نہ ہوتے تو کوئی شخص نہ پیدا ہوتا اگر آپ مقصود نہ ہوتے تو مخلوقات پیدا نہ ہوتیں

اَنْتَ الَّذِيْ لَمَّا تَوَسَّلَ اٰدَمُ مِنْ رَّزَلَةٍ بِكَ فَارَزَ وَهُوَ اَبَاكَ  
آپ کے وسیلے سے حضرت آدم نے توسل اختیار کیا اپنی لغزش پر تو کامیاب ہوئے حالانکہ آپ کے وہاب ہیں  
وَبِكَ الْخَلِيْلُ دَعَا فَعَادَتْ نَارُهُ  
حضرت خلیل نے آپ کے وسیلے سے دعا کی تو آگ اٹھ گئی  
وَدَعَا اَيُّوبُ لِضَرْبِ مَثَلٍ  
اور حضرت ایوب نے آپ کے وسیلے سے دعا کی تو  
وَبِكَ الْمَسِيْحُ اَتَى بِبَشِيرٍ مُّخْبِرًا  
حضرت مسیح آج آپ کے ظہور کی خوشخبری لکھ آئے انہوں نے  
وَكَذٰلِكَ مُوسٰى لَمْ يَزَلْ مُتَوَسِّلًا  
اور اسی طرح موسیٰ بھی آپ کا وسیلہ پکڑے رہے  
وَهُودٌ وَ يُّوْسُفُ مِنْ بَهَاكَ تَجَمَّلًا  
حضرت ہود اور حضرت یوسف نے بھی آپ کے حسن سے  
فَقَدْ فُقِّتْ يَا طَهْ جَمِيْعُ الْاَنْبِيَاءِ  
اے طہ آپ کو تمام انبیاء پر برتری حاصل ہوئی  
وَاللّٰهُ يَا يٰسِينَ مِثْلَكَ لَمْ يَكُنْ  
خدا کی قسم اے یاسین! آپ جیسا نہ ہو گا  
عَنْ وَصْفِكَ الشُّعْرَاءُ يَا مُذَوِّرُ  
اے کملی والے! آپ کے اوصاف بیان کرنے سے  
اے آپ کے اوصاف کے سامنے زبانیں بند ہو جاتی ہیں

بِكَ لِيْ قَلْبٌ مُّغْرَمٌ يَا سَيِّدِيْ وَخَشَافَةٌ مُّحْسَنَةٌ بِهَوَاكَ  
اے میرے آقا! میرا دل آپ کا ہی شیدا ہے میرے اندر آپ کی محبت بھری ہے



يَا أَكْرَمَ الثَّقَلَيْنِ يَا كَنْزَ الْوَرَى جُدْلِي بِجُودِكَ وَأَرْضْنِي بِرِضَاكَ  
اے موجودات سے برتر اے حاصل کائنات مجھے اپنی بخشش و عطا سے نواز دے اور خوشنودی عطا کیجئے  
أَنَا طَامِعٌ بِالْجُودِ مِنْكَ وَلَمْ يَكُنْ لِأَبْنَى خَيْفَةٍ فِي الْأَنَامِ سِوَاكَ  
میں آپ کے جود و کرم کا طلبگار ہوں اس جہاں میں ابو خیفہ کا آپ کے سوا کوئی نہیں ہے

صَلَّى عَلَيْكَ اللَّهُ يَا عَلَمَ الْهُدَى

اے ہدایت کے علم بلند مشرقان زیارت کے شوق بے حد کے

مَاحِضٌ مُشْتَقٌّ إِلَى مَشَاكِلَ

مطابق قیامت تک اللہ کا درود و سلام آپ پر نازل ہو رہا ہے گا

سید المرسلین حضرت محمد رسول اللہ صلی اللہ علیہ وآلہ وسلم کے اسماء  
گرامی کی شرح پر مشتمل اس کتاب کا آغاز ۲۵ ستمبر ۱۹۹۹ء کو ہوا۔ آج مورخہ  
۲۶ ستمبر ۱۹۹۹ء بروز اتوار ۷ رمضان المبارک کو اختتام ہوا۔

اللہ تعالیٰ اور اس کے پیارے حبیب صلی اللہ علیہ وسلم کے حضور میری دلی دعا  
ہے کہ اس ناچیز کی اس ادنیٰ سی کاوش کو قبول فرمائیں اور میرے گناہوں اور  
خطاؤں کا کفارہ بنائیں۔ آمین بجاہ سید المرسلین صلی اللہ علیہ وسلم۔

خاک راہ بطحا

محمد نعیم گوردی

ضلع سیالکوٹ

## فہرست اسماء النبی الکریم صلی اللہ علیہ وآلہ وسلم

اسماء مبارک	معانی
۱ مُحَمَّدٌ صَلَّی اللہُ عَلَیْہِ وَاٰلِہٖ وَسَلَّم	جس کی بار بار تعریف کی جائے
۲ أَحْمَدٌ صَلَّی اللہُ عَلَیْہِ وَاٰلِہٖ وَسَلَّم	سب سے زیادہ اپنے رب کی تعریف کرنے والے
۳ اُمِّیُّ صَلَّی اللہُ عَلَیْہِ وَاٰلِہٖ وَسَلَّم	عالم ام الکتاب
۴ أَبَدَلُ النَّاسِ صَلَّی اللہُ عَلَیْہِ وَاٰلِہٖ وَسَلَّم	سب سے زیادہ نخی
۵ أَجْوَدُ النَّاسِ صَلَّی اللہُ عَلَیْہِ وَاٰلِہٖ وَسَلَّم	سارے جہاں سے زیادہ نخی
۶ أَشْجَعُ النَّاسِ صَلَّی اللہُ عَلَیْہِ وَاٰلِہٖ وَسَلَّم	سب سے زیادہ بہادر
۷ أَطْيَبُ الْأَخْلَاقِ صَلَّی اللہُ عَلَیْہِ وَاٰلِہٖ وَسَلَّم	پاکیزہ اخلاق والے
۸ الْأَحْسَنُ صَلَّی اللہُ عَلَیْہِ وَاٰلِہٖ وَسَلَّم	سب سے زیادہ باوقار و نستی
۹ أَحَبُّ النَّاسِ صَلَّی اللہُ عَلَیْہِ وَاٰلِہٖ وَسَلَّم	سب لوگوں سے پیارے
۱۰ الْبَشِيرُ صَلَّی اللہُ عَلَیْہِ وَاٰلِہٖ وَسَلَّم	بشارت دینے والے
۱۱ بُرْهَانٌ صَلَّی اللہُ عَلَیْہِ وَاٰلِہٖ وَسَلَّم	اللہ کی برہان
۱۲ الْبَصِيرُ صَلَّی اللہُ عَلَیْہِ وَاٰلِہٖ وَسَلَّم	اپنی نظر سے جمال حقیقی دیکھنے والے
۱۳ تَارِكُ الثَّقَلَيْنِ صَلَّی اللہُ عَلَیْہِ وَاٰلِہٖ وَسَلَّم	دو بھاری چیزیں چھوڑ جانے والے
۱۴ الثَّالِي صَلَّی اللہُ عَلَیْہِ وَاٰلِہٖ وَسَلَّم	قرآن کی تلاوت کرنے والے
۱۵ النَّقِيُّ صَلَّی اللہُ عَلَیْہِ وَاٰلِہٖ وَسَلَّم	سب سے زیادہ متقی
۱۶ الْيَمَالُ صَلَّی اللہُ عَلَیْہِ وَاٰلِہٖ وَسَلَّم	جائے پناہ
۱۷ يَمَالُ الْجَارِ صَلَّی اللہُ عَلَیْہِ وَاٰلِہٖ وَسَلَّم	بمسائے کی فریاد رسی کرنے والے



- ۱۸ ثَمَالُ الْمُغْدَمِينَ میں غمزدہ ہونے والے سہاروں کے سہارا ۷۳
- ۱۹ الْجَامِعُ میں جمع ہونے والا مجموعہ کمالات ۷۷
- ۲۰ الْجَانِعُ میں جمع ہونے والا بھوکے رہنے والے ۸۲
- ۲۱ الْجَلِيلُ میں عظیم ہونے والا بزرگ ہستی ۸۶
- ۲۲ الْجِدُّ میں جد ہونے والا دن رات اللہ کی عبادت میں مشغول ۸۹
- ۲۳ الْحَامِدُ میں حمد ہونے والا اللہ تعالیٰ کی تعریف کرنے والے ۹۳
- ۲۴ حَرِيصٌ میں غمزدہ ہونے والا مومنوں پر حریص ۹۷
- ۲۵ الْحَيُّ میں زندہ ہونے والا سب سے زیادہ حیا والے ۱۰۱
- ۲۶ الْحَيُّ میں زندہ ہونے والا زندہ ۱۰۵
- ۲۷ الْخَائِمُ میں خیمہ ہونے والا آخری نبی ۱۰۹
- ۲۸ الْخَائِفُ میں ڈرنا ہونے والا اللہ سے ڈرنے والے ۱۱۳
- ۲۹ خَيْرُ الْأَنَامِ میں خیر ہونے والا سارے جہاں سے بہتر ۱۱۷
- ۳۰ ذَانِمُ الْبَشَرِ میں بے رحم ہونے والا ہمیشہ خوش رہنے والے ۱۲۱
- ۳۱ ذَانِمُ التَّوَكُّلِ میں توکل ہونے والا ہمیشہ اللہ پر بھروسہ کرنے والے ۱۲۵
- ۳۲ ذَانِمُ الطَّيِّبِ میں طیب ہونے والا ہمیشہ خوشبوؤں سے ممکنے والے ۱۲۹
- ۳۳ ذُو طَيْبَةٍ میں طیب ہونے والا طیبہ والے ۱۳۳
- ۳۴ ذُو الْمُعْجَزَاتِ النَّاهِرَةِ میں معجزات ہونے والا روشن معجزات والے ۱۳۸
- ۳۵ ذُو فَضْلٍ میں فضل ہونے والا فضل والے ۱۴۲
- ۳۶ الرَّاجِفُ میں ڈھلنا ہونے والا خوف خدا سے کانپنے والے ۱۴۶
- ۳۷ رَحِيمٌ میں رحم ہونے والا مہربان ۱۵۰
- ۳۸ رَحِيمٌ بِالْخَلْقِ میں خلق ہونے والا مخلوق کے ساتھ پیار کرنے والے ۱۵۴

- ۳۹ رَحِيمٌ بِالْبَهَائِمِ میں بہائم ہونے والا چوپایوں کے ساتھ پیار کرنے والے ۱۵۸
- ۴۰ رَفِيعُ الدَّرَجَاتِ میں درجات ہونے والا بلند درجات والے ۱۶۲
- ۴۱ الرَّاهِرُ میں راہ ہونے والا خوبصورت ۱۶۷
- ۴۲ الرَّكِيٌّ میں رک ہونے والا پاک ۱۷۱
- ۴۳ زَيْنُ الْمَعَاشِرِ میں معاشیر ہونے والا جماعتوں کی زینت ۱۷۵
- ۴۴ سِرَاجُ الدُّجَى میں دُجی ہونے والا اندھیروں کے چراغ ۱۷۹
- ۴۵ سَيِّدُ الْكَوْنَيْنِ میں کونین ہونے والا کائنات کے سردار ۱۸۳
- ۴۶ السَّمِيعُ میں سمیع ہونے والا سننے والے ۱۸۷
- ۴۷ السِّرَاجُ الْمُنِيرُ میں منیر ہونے والا روشن چراغ ۱۹۱
- ۴۸ السَّالِمُ میں سالم ہونے والا عیب سے پاک ۱۹۵
- ۴۹ الشَّارِعُ میں شارع ہونے والا دین سکھانے والے ۱۹۹
- ۵۰ الشَّافِعُ میں شافع ہونے والا شفاعت کرنے والے ۲۰۳
- ۵۱ الشَّافِي میں شافی ہونے والا شفا دینے والے ۲۰۷
- ۵۲ الشِّفَاءُ میں شفاء ہونے والا مکمل شفا ۲۱۱
- ۵۳ صَادِقُ الْوَعْدِ میں وعدہ ہونے والا وعدہ کے سچے ۲۱۵
- ۵۴ صَاحِبُ الْبَيَانِ میں بیان ہونے والا بیان کرنے والے ۲۱۹
- ۵۵ صَاحِبُ التَّعْلِينِ میں تعلین ہونے والا مبارک جوڑے والے ۲۲۵
- ۵۶ الصَّفْوَةُ میں صفو ہونے والا اللہ کے منتخب رسول ۲۲۹
- ۵۷ الصَّارِعُ میں صارع ہونے والا خشوع و خضوع کرنے والے ۲۳۳
- ۵۸ الصَّابِطُ میں صابط ہونے والا یاد رکھنے والے ۲۳۷
- ۵۹ الصَّمِينُ میں صمین ہونے والا امت کے ضامن ۲۴۱



۲۴۵	۶۰ الضحاک علی بنی آدم	بہس مکھ
۲۴۹	۶۱ طاب طاب علی بنی آدم	خوش و خرم
۲۵۳	۶۲ الطاهر علی بنی آدم	پاک صاف
۲۵۷	۶۳ الطیب علی بنی آدم	روحانی و جسمانی حکیم
۲۶۵	۶۴ طہ علی بنی آدم	گناہوں سے پاک
۲۶۹	۶۵ الطاهر علی بنی آدم	غلبہ پانے والے
۲۷۵	۶۶ العابد علی بنی آدم	عبادت کرنے والے
۲۷۹	۶۷ العادل علی بنی آدم	انصاف کرنے والے
۲۸۳	۶۸ العاقب علی بنی آدم	آخری پیغمبر
۲۹۰	۶۹ العالم علی بنی آدم	جاننے والے
۲۹۵	۷۰ عامر کعبۃ اللہ علی بنی آدم	کعبہ کو آباد کرنے والے
۲۹۹	۷۱ العظیم علی بنی آدم	عظمت والے
۳۰۳	۷۲ العزيز علی بنی آدم	غالب
۳۰۷	۷۳ العارف علی بنی آدم	چلو بھر کر علم تقسیم کرنے والے
۳۱۱	۷۴ الغامس علی بنی آدم	ٹھنڈے پانی میں ہاتھ ڈبونے والے
۳۱۵	۷۵ الفوت علی بنی آدم	فریاد سننے والے
۳۱۹	۷۶ الغانم علی بنی آدم	مال غنیمت تقسیم کرنے والے
۳۲۲	۷۷ الفاتح علی بنی آدم	ملکوں کو فتح کرنے والے
۳۲۶	۷۸ الفائق علی بنی آدم	سب سے بلند
۳۳۰	۷۹ الفطن علی بنی آدم	بڑے ذہین
۳۳۴	۸۰ فتنۃ المسلمین علی بنی آدم	مسلمانوں کے حای

۳۳۸	۸۱ القاسم علی بنی آدم	تقسیم فرمانے والے
۳۴۲	۸۲ القاضی علی بنی آدم	جج
۳۴۶	۸۳ قدما علی بنی آدم	سب سے اول
۳۴۹	۸۴ القتال علی بنی آدم	بہادر جنگجو
۳۵۳	۸۵ قائد المساکین علی بنی آدم	مساکین کے پیشوا
۳۵۷	۸۶ الکرامۃ علی بنی آدم	بڑے بزرگ
۳۶۲	۸۷ کریم علی بنی آدم	کرم فرمانے والے
۳۶۶	۸۸ کاشف الوجہ علی بنی آدم	چہرہ انور کا دیدار کرانے والے
۳۷۰	۸۹ اللطیف علی بنی آدم	بڑے مہربان
۳۷۴	۹۰ لین الجانب علی بنی آدم	نرم خو
۳۷۸	۹۱ لاحق باللہ علی بنی آدم	حق تعالیٰ سے ملنے والے
۳۹۰	۹۲ محمود علی بنی آدم	تعریف کئے گئے
۳۹۵	۹۳ المبشر علی بنی آدم	بشارت دینے والے
۳۹۹	۹۴ المبلغ علی بنی آدم	تبلیغ کرنے والے
۴۰۴	۹۵ مجتبیٰ علی بنی آدم	منتخب فرمائے گئے
۴۰۸	۹۶ المصطفیٰ علی بنی آدم	پسند فرمائے گئے
۴۱۳	۹۷ المرتضیٰ علی بنی آدم	جن پر ان کا رب راضی ہو
۴۱۸	۹۸ المرمل علی بنی آدم	چادر اوڑھنے والے
۴۲۲	۹۹ المدق علی بنی آدم	کپڑے میں لپٹنے والے
۴۲۷	۱۰۰ مصدق علی بنی آدم	تصدیق کرنے والے
۴۳۱	۱۰۱ مضباح علی بنی آدم	روشن چراغ



۲۴۰	کفر کو مٹانے والے	۱۰۲ مَاحِ بِرُہْمٰیہِ رِہْمِ
۲۴۳	مدد کئے گئے	۱۰۳ مَنْصُوْرٌ بِرُہْمٰیہِ رِہْمِ
۲۴۹	حفاظت کئے گئے	۱۰۴ مَحْفُوْظٌ بِرُہْمٰیہِ رِہْمِ
۲۵۲	جانے گئے	۱۰۵ مُعْلُوْمٌ بِرُہْمٰیہِ رِہْمِ
۲۵۶	بولنے والے (سمجھ دار)	۱۰۶ نَاطِقٌ بِرُہْمٰیہِ رِہْمِ
۲۶۲	برائی سے روکنے والے	۱۰۷ نَاهٍ بِرُہْمٰیہِ رِہْمِ
۲۶۵	ڈرانے والے	۱۰۸ نَذِيْرٌ بِرُہْمٰیہِ رِہْمِ
۲۶۹	مددگار، دوست	۱۰۹ وَلِيٌّ بِرُہْمٰیہِ رِہْمِ
۲۷۳	ہدایت دینے والے	۱۱۰ هَادٍ بِرُہْمٰیہِ رِہْمِ
۲۷۷	اے سید (کائنات)	۱۱۱ یَسَّ بِرُہْمٰیہِ رِہْمِ



مصطفیٰ کی چند دیگر کتب

قرب مصطفیٰ ہے کوئی کوئی	نیرا وجود الکتاب
ایمان اور نفاق	قرآن اور صاحب قرآن
ذات مصطفیٰ سب سے بڑا وسیلہ	سیرت امام ابو حنیفہ



مکتبہ جمال کرم 9، مرکز انیس، دربار مارکیٹ لاہور  
 Voice: 92-42-7324948 Mobile: 0321-4300441